

ΕΛΛΗΝΙΚΗ ΕΤΑΙΡΕΙΑ
ΑΡΧΑΙΟΦΙΛΩΝ

ΟΡΦΙΚΟΙ
ΥΜΝΟΙ



ΕΛΛΗΝΙΚΗ ΕΤΑΙΡΕΙΑ ΑΡΧΑΙΟΦΙΛΩΝ
ΟΡΦΙΚΟΙ ΥΜΝΟΙ

ΟΡΦΕΥΣ ΠΡΟΣ ΜΟΥΣΑΙΟΝ	22.ΘΑΛΑΣΣΗΣ
	23.ΝΗΡΕΩΣ
1. ΕΚΑΤΗΣ	24.ΝΗΡΗΙΔΩΝ
2.ΠΡΟΘΥΡΑΙΑΣ	25.ΠΡΩΤΕΩΣ
3.ΝΥΚΤΟΣ	26.ΓΑΙΑΣ
4.ΟΥΡΑΝΟΥ	27.ΜΗΤΡΟΣ ΘΕΩΝ
5.ΑΙΘΕΡΟΣ	28.ΕΡΜΟΥ
6.ΠΡΩΤΟΓΟΝΟΥ	29.ΠΕΡΣΕΦΟΝΗΣ
7.ΑΣΤΡΩΝ	30.ΔΙΟΝΥΣΟΥ
8.ΗΛΙΟΥ	31.ΚΟΥΡΗΤΩΝ
9.ΣΕΛΗΝΗΣ	32.ΑΘΗΝΑΣ
10.ΦΥΣΕΩΣ	33.ΝΙΚΗΣ
11.ΠΑΝΟΣ	34.ΑΠΟΛΛΩΝΟΣ
12.ΗΡΑΚΛΕΟΥΣ	35.ΛΗΤΟΥΣ
13.ΚΡΟΝΟΥ	36.ΑΡΤΕΜΙΔΟΣ
14.ΡΕΑΣ	37.ΤΙΤΑΝΩΝ
15.ΔΙΟΣ	38.ΚΟΥΡΗΤΩΝ
16.ΗΡΑΣ	39.ΚΟΡΥΒΑΝΤΟΣ
17.ΠΟΣΕΙΔΩΝΟΣ	40.ΔΗΜΗΤΡΟΣ
18. ΠΛΟΥΤΩΝΟΣ	41.ΜΗΤΡΟΣ ΑΝΤΑΙΑΣ
19.ΚΕΡΑΥΝΟΥ ΔΙΟΣ	42.ΜΙΣΗΣ
20. ΔΙΟΣ ΑΣΤΡΑΠΑΙΟΥ	43.ΩΡΩΝ
21.ΝΕΦΩΝ	44.ΣΕΜΕΛΗΣ
	45.ΔΙΟΝΥΣΟΥ

ΕΛΛΗΝΙΚΗ ΕΤΑΙΡΕΙΑ ΑΡΧΑΙΟΦΙΛΩΝ
ΟΡΦΙΚΟΙ ΥΜΝΟΙ

ΒΑΣΣΑΡΕΩΣ	67.ΑΣΚΛΗΠΙΟΥ
ΤΡΙΕΤΗΡΙΚΟΥ	68.ΥΓΕΙΑΣ
46.ΛΙΚΝΙΤΟΥ	69.ΕΡΙΝΥΩΝ
47.ΠΕΡΙΚΙΩΝΙΟΥ	70.ΕΥΜΕΝΙΔΩΝ
48.ΣΑΒΑΖΙΟΥ	71.ΜΗΛΙΝΟΗΣ
49.ΙΠΤΑΣ	72.ΤΥΧΗΣ
50.ΛΥΣΙΟΥ ΛΗΝΑΙΟΥ	73.ΔΑΙΜΟΝΟΣ
51.ΝΥΜΦΩΝ	74.ΛΕΥΚΟΘΕΑΣ
52.ΤΡΙΕΤΗΡΙΚΟΥ	75.ΠΑΛΑΙΜΟΝΟΣ
53.ΑΜΦΙΕΤΟΥΣ	76.ΜΟΥΣΩΝ
54.ΣΙΛΗΝΟΥ	77.ΜΝΗΜΟΣΥΝΗΣ
ΣΑΤΥΡΟΥ ΒΑΚΧΩΝ	78.ΗΟΥΣ
55.ΑΦΡΟΔΙΤΗΣ	79.ΘΕΜΙΔΟΣ
56.ΑΔΩΝΙΔΟΣ	80.ΒΟΡΕΟΥ
57.ΕΡΜΟΥ ΧΘΟΝΙΟΥ	81.ΖΕΦΥΡΟΥ
58.ΕΡΩΤΟΣ	82.ΝΟΤΟΥ
59.ΜΟΙΡΩΝ	83.ΩΚΕΑΝΟΥ
60.ΧΑΡΙΤΩΝ	84.ΕΣΤΙΑΣ
61.ΝΕΜΕΣΕΩΣ	85.ΥΠΝΟΥ
62.ΔΙΚΗΣ	86.ΟΝΕΙΡΟΥ
63.ΔΙΚΑΙΟΣΥΝΗΣ	87.ΘΑΝΑΤΟΥ
64.ΝΟΜΟΥ	
65.ΑΡΕΟΣ	
66.ΗΦΑΙΣΤΟΥ	

ΟΡΦΕΥΣ ΠΡΟΣ ΜΟΥΣΑΙΟΝ

Μάνθανε δή, Μουσαῖε, θυηπολίην περισέμνην,
εύχήν, ἡ δή τοι προφερεστέρη ἐστὶν ἀπασέων.

Ζεῦ βασιλεῦ καὶ Γαῖα καὶ οὐράνιαι φλόγες ἄγναι
'Ηελίου, Μήνης θ' ἵερὸν σέλας "Ἄστρα τε πάντα·
καί σύ, Ποσείδαον γαιήοχε, κυανοχαῖτα,
Φερσεφόνη θ' ἄγνη Δημήτηρ τ' ἀγλαόκαρπε
"Ἄρτεμι τ' ιοχέαιρα, κόρη, καὶ ἡιε Φοῖβε,
ὅς Δελφῶν ναίεις ἵερὸν πέδον· ὃς τε μεγίστας
τιμὰς ἐν μακάρεσσιν ἔχεις, Διόνυσε χορευτά·
"Ἄρες τ' ὄμβριμόθυμε καὶ 'Ηφαίστου μένος ἄγνὸν
ἀφρογενῆς τε θεά, μεγαλώνυμα δῶρα λαχοῦσα·
καί σύ, καταχθονίων βασιλεῦ, μέγ' ὑπείροχε δαῖμον,
"Ἡβη τ' Εἰλείθυια καὶ 'Ηρακλέος μένος ἡύ·
καὶ τὸ Δικαιοσύνης τε καὶ Εύσεβίης μέγ' ὅνειαρ
κικλήσκω Νύμφας τε κλυτὰς καὶ Πᾶνα μέγιστον
"Ἡρην τ', αἰγιόχοιο Διὸς θαλερὴν παράκοιτιν·
Μνημοσύνην τ' ἐρατὴν Μούσας τ' ἐπικέκλομαι ἄγνὰς
ἐννέα καὶ Χάριτάς τε καὶ "Ωρας ἡδ' Ἐνιαυτὸν
Λητώ τ' εύπλόκαμον, Θείην σεμνήν τε Διώνην
Κουρῆτας τ' ἐνόπλους Κορύβαντάς τ' ἡδὲ Καβείρους
καὶ μεγάλους Σωτῆρας ὅμοι, Διὸς ἄφθιτα τέκνα,
'Ιδαίους τε θεοὺς ἡδ' ἄγγελον Ούρανιώνων,
'Ερμείαν κήρυκα, Θέμιν θ', ιεροσκόπον ἀνδρῶν,
Νύκτα τε πρεσβίστην καλέω καὶ φωσφόρον Ἡμαρ,
Πίστιν τ' ἡδὲ Δίκην καὶ ἀμύμονα Θεσμοδότειραν,
'Ρείαν τ' ἡδὲ Κρόνον καὶ Τηθύν κυανόπεπλον
'Οκεανόν τε μέγαν, σύν τ' Ὁκεανοῖο θύγατρας

"Ατλαντός τε καί Αἰώνος μέγ' ὑπείροχον ἴσχὺν
καὶ Χρόνον ἀέναον καὶ τὸ Στυγὸς ἀγλαὸν ὕδωρ
μειλιχίους τε θεούς, ἀγαθήν τ' ἐπὶ τοῖσι Πρόνοιαν
Δαιμόνα τ' ἡγάθεον καὶ Δαιμόνα πῆμονα θνητῶν,
Δαιμόνας οὐρανίους καὶ ἡερίους καὶ ἐνύδρους
καὶ χθονίους καὶ ὑποχθονίους ἡδ' ἐμπυριφοίτους,
καὶ Σεμέλην Βάκχου τε συνευαστῆρας ἄπαντας,
Ίνώ Λευκοθέην τε Παλαίμονά τ' ὄλβιοδώτην
Νίκην θ' ἡδυέπειαν ιδ' Ἀδρήστειαν ἄνασσαν
καὶ βασιλῆα μέγαν Ἀσκληπιὸν ἡπιοδώτην
Παλλάδα τ' ἐγρεμάχην κούρην. Ἄνεμους τε πρόπαντας
καὶ Βροντὰς Κόσμου τε μέρη τετρακίονος αὔδω·
Μητέρα τ' ἀθανάτων, "Ἄττιν καί Μῆνα κικλήσκω
Οὐρανίαν τε θεάν, σύν τ' ἄμβροτον ἀγνὸν" Ἀδωνιν
'Αρχήν τ' ἡδὲ Πέρας -τὸ γὰρ ἔπλετο πᾶσι μέγιστον-
εύμενέας ἐλθεῖν κεχαρημένον ἥτορ ἔχοντας
τήνδε θυηπολίην ίερὴν σπονδὴν τ' ἐπὶ σεμνήν.

1. ΕΚΑΤΗΣ

Είνοδίαν 'Εκάτην κλήιζω, τριοδῖτιν, ἐραννήν,
ούρανίαν χθονίαν τε καὶ είναλίαν, κροκόπεπλον,
τυμβιδίαν, ψυχαῖς νεκύων μέτα βακχεύουσαν,
Περσείαν, φιλέρημον, ἀγαλλομένην ἐλάφοισι,
νυτερίαν, σκυλακῆτιν, ἀμαιμάκετον βασίλειαν,
θηρόβρομον, ἄζωστον, ἀπρόσμαχον εἶδος ἔχουσαν,
ταυροπόλον, παντὸς κόσμου κληιδοῦχον ἄνασσαν,
ἡγεμόνην, νύμφην, κουροτρόφον, οὐρεσιφοῖτιν,
λισσόμενος κούρην τελεταῖς ὁσίαισι παρεῖναι
βουκόλωι εύμενέουσαν ἀεί κεχαρηότι θυμῷ.

2.ΠΡΟΘΥΡΑΙΑΣ

Κλῦθι μοι, ὡ πολύσεμνε θεά, πολυώνυμε δαῖμον,
ἀδίνων ἐπαρωγέ, λεχῶν ἡδεῖα πρόσοψι.
θηλειῶν σώτειρα μόνη, φιλόπαις, ὀγανόφρον,
ώκυλόχεια, παροῦσα νέαις θνητῶν, Προθυραία,
κλειδοῦχ', εὐάντητε, φιλοτρόφε, πᾶσι προσηνής,
ἢ κατέχεις οἴκους πάντων θαλίαις τε γέγηθας,
λυσίζων', ἀφανής, ἔργοισι δέ φαίνηι ἄπασι,
συμπάσχεις ὡδῖσι καὶ ευτοκίηισι γέγηθας.
Εἰλείθυια, λύουσα πόνους δειναῖς ἐν ἀνάγκαις·
μούνην γὰρ σὲ καλοῦσι λεχοὶ ψυχῆς ἀνάπαυμα·
ἐν γὰρ σοὶ τοκετῶν λυσιπήμονές είσιν ἀνῖαι,
Ἄρτεμις Εἰλείθυια, καὶ ἡ σεμνὴ Προθυραία.
κλῦθι, μάκαιρα, δίδου δὲ γονὰς ἐπαρωγὸς ἔούσα
καὶ σῶζ', ὥσπερ ἔφυς αἱεὶ σώτειρα προπάντων.

3. ΝΥΚΤΟΣ

Νύκτα θεών γενέτειραν ἀείσομαι ἡδὲ καὶ ἀνδρῶν.
Νὺξ γένεσις πάντων, ἦν καὶ Κύπριν καλέσωμεν
κλῦθι, μάκαιρα θεά, κυαναυγής, ἀστεροφεγγής,
ἡσυχίη χαίρουσα καὶ ἡρεμίη πολυπνω.
εύφροσύνη, τερπνή, φιλοπάννυχε, μῆτερ ὄνείρων,
ληθομέριμν' ἀγανή τε, πόνων ἀνάπαυσιν ἔχουσα,
ὑπνοδότειρα, φίλη πάντων, ἐλάσιππε, νυχαυγής,
ἡμιτελής, χθονία ἡδ' οὐρανία πάλιν αύτή.
ἐγκυκλία, παίκτειρα διώγμασιν ἡεροφοίτοις,
ἡ φάος ἐκπέμπεις ύπὸ νέρτερα καὶ πάλι φεύγεις
εἰς Ἀίδην· δεινὴ γὰρ ἀνάγκη πάντα κρατύνει.
νῦν σε, μάκαιρα, καλῶ, πολυόλβιε, πᾶσι ποθεινή,
εύάντητε, κλύουσα ἰκετηρίδα φωνήν
ἔλθοις εὔμενέουσα, φόβους δ' ἀπόπεμπε νυχαυγεῖς.

4.ΟΥΡΑΝΟΥ

Ούρανε παγγενέτωρ, κόσμου μέρος αἰὲν ἀτειρές,
πρεσβυγένεθλ', ἀρχή πάντων πάντων τε τελευτή.
κόσμε πατήρ, σφαιρηδὸν ἐλισσόμενος περὶ γαῖαν,
οἵκε θεῶν μακάρων, ρόμβου δίναισιν ὁδεύων,
οὐράνιος χθόνιός τε φύλαξ πάντων περιβληθείς,
ἐν στέρνοισιν ἔχων φύσεως ἄτλητον ἀνάγκην,
κυανόχρως, ἀδάμαστε, παναίολε, αἰολόμορφε,
πανδερκές, Κρονότεκνε, μάκαρ, παυπέρτατε δαῖμον,
κλῦθ' ἐπάγων ζωὴν ὁσίαν μύστηι νεοφάντηι.

5. ΑΙΘΕΡΟΣ

”Ω Διὸς ύψιμέλαθρον ἔχων κράτος αἰὲν ἀτειρές,
ἄστρων ἡελίου τε σεληναίης τε μέρισμα,
πανδαμάτωρ, πυρίπνου, πᾶσι ζωοῖσιν ἔναυσμα,
ύψιφανής Αἰθήρ, κόσμου στοιχεῖον ἄριστον,
ἀγλαὸν ὁ βλάστημα, σελασφόρον, ἀστεροφεγγές,
κικλήσκων λίτομαί σε κεκραμένον εὔδιον εἶναι.

6.ΠΡΩΤΟΓΟΝΟΥ

Πρωτόγονον καλέω διφυῆ, μέγαν, αἰθερόπλαγκτον,
ῳογενῆ, χρυσέαισιν ἀγαλλόμενον πτερύγεσσι,
ταυροβόαν, γένεσιν μακάρων θνητῶν τ' ἀνθρώπων,
σπέρμα πολύμνηστον, πολυόργιον. Ἡρικεπαῖον,
ἄρρητον, κρύφιον ροιζήτορα, παμφαὲς ἔρνος,
ὅσσων ὅς σκοτόεσσαν ἀπημαύρωσας ὁμίχλην
πάντη δινηθεὶς πτερύγων ριπαῖς κατὰ κόσμον
λαμπρὸν ἄγων φάος ἀγνόν, ἀφ' οὗ σε Φάνητα κικλήσκω
ήδε Πρίηπον ἄνακτα καὶ Ἀνταύγην ἐλίκωπον.
ἀλλά, μάκαρ, πολύμητι, πολύσπορε, βαῖνε γεγηθώς
ἔς τελετὴν ἄγιαν πολυποίκιλον ὄργιοφάνταις.

7. ΑΣΤΡΩΝ

”Αστρων ούρανίων ίερὸν σέλας ἐκπροκαλοῦμαι
εὐιέροις φωναῖσι κικλήσκων δαίμονας ἀγνούς.
’Αστέρες ούρανιοι, Νυκτός φίλα τέκνα μελαίνης,
ἐγκυκλίοις δίναισι περιθρόνια κυκλέοντες.
ἀνταυγεῖς, πυρόεντες, ἀεὶ γενετῆρες ἀπάντων,
μοιρίδιοι, πάσης μοίρης σημάντορες ὅντες,
θνητῶν ἀνθρώπων θείαν διέποντες ἀτραπόν,
ἐπταφαεῖς ζώνας ἐφορώμενοι, ἡερόπλαγκτοι,
ούρανιοι χθόνιοι τε, πυρίδρομοι, αἰὲν ἀτειρεῖς,
αύγάζοντες ἀεὶ νυκτὸς ζοφειδέα πέπλον,
μαρμαρυγαῖς στίλβοντες, ἐύφρονες ἐννύχιοι τε
ἔλθετ' ἐπ' εὐιέρου τελετῆς πολυΐστορας ἄθλους
ἐσθλὸν ἐπ' εὔδόξοις ἔργοις δρόμον ἐκτελέοντες.

8. ΗΛΙΟΥ

Κλῦθι μάκαρ, πανδερκές ἔχων αἰώνιον ὅμμα,
Τιτὰν χρυσαυγής, Ὑπερίων, οὐράνιον φῶς,
αύτοφυς· ἀκάμας, ζώιων ἡδεῖα πρόσοψι,
δεξιὲ μὲν γενέτωρ ἡσῦς, εὔώνυμε νυκτός,
κράσιν ἔχων ὥρων, τετραβάμοσι ποσσὶ χορεύων,
εὔδρομε, ρίζωτήρ, πυρόεις, φαιδρωπέ, διφρευτά,
ρόμβου ἀπειρεσίου δινεύμασιν οἷμον ἐλαύνων,
εὔσεβέσιν καθοδηγὲ καλῶν, ζαμενὴς ἀσεβοῦσι,
χρυσολύρη, κόσμου τόν ἐναρμόνιον δρόμον ἔλκων,
ἔργων σημάντωρ ἀγαθῶν, ὠροτρόφε κοῦρε,
κοσμοκράτωρ, συρικτά, πυρίδρομε, κυκλοέλικτε,
φωσφόρε, αἰολόδικτε, φερέσβιε, κάρπιμε Παιάν,
ἀϊθαλής, ἀμίαντε, χρόνου πάτερ, ἀθάνατε Ζεῦ,
εὔδιε, πασιφαής, κόσμου τό περίδρομον ὅμμα,
σβεννύμενε λάμπων τε καλαῖς ἀκτῖσι φαειναῖς,
δεῖκτα δικαιοσύνης, φιλονάματε, δέσποτα κόσμου,
πιστοφύλαξ, αἱεὶ πανυπέρτατε, πᾶσιν ἀρωγέ,
ὅμμα δικαιοσύνης, ζωῆς φῶς· ω̄ ἐλάσιππε,
μάστιγι λιγυρῆ τετράορον ἄρμα διώκων·
κλῦθι λόγων, ἡδὺν δὲ βίον μύστησι πρόφαινε.

9.ΣΕΛΗΝΗΣ

Κλῦθι, θεὰ βασίλεια, φαεσφόρε, δῖα Σελήνη,
ταυρόκερως Μήνη, νυκτιδρόμε, ἡεροφοῖτι,
ἐννυχία, δαιδούχε, κόρη εύάστερε, Μήνη,
αύξομένη καὶ λειπομένη, θῆλύς τε καὶ ἄρσην,
αύγαστειρα, φίλιππε, χρόνου μῆτερ, φερέκαρπε,
ἡλεκτρίς, βαρύθυμε, καταυγάστειρα, νυχία,
πανδερκής, φιλάγρυπνε, καλοῖς ἄστροισι βρύουσα,
ἥσυχίη χαίρουσα καὶ εύφρόνηι ὀλβιομοίρωι,
λαμπετίη, χαριδῶτι, τελεσφόρε, νυκτὸς ἄγαλμα,
ἀστράρχη, τανύπεπλ', ἐλικοδρόμε, πάνσοφε κούρη,
ἐλθέ, μάκαιρ', εὔφρων, εύάστερε, φέγγει τρισσῶι
λαμπομένη, σώζουσα νέους ίκέτας σέο, κούρη.

10.ΦΥΣΕΩΣ

Ὥ Φύσι, παμμήτειρα θεά, πολυμήχανε μῆτερ,
ούρανία, πρέσβειρα, πολύκτιτε δαιμόν, ἄνασσα,
πανδαμάτωρ, ἀδάμαστε, κυβερνήτειρα, παναυγής,
παντοκράτειρα, τιτιμενέα πανυπέρτατε πᾶσιν
ἄφθιτε, πρωτογένεια, παλαίφατε, κυδιάνειρα,
ἐννυχία, πολύπειρε, σελασφόρε, δεινοκάθεκτε,
ἄψοφον ἀστραγάλοισι ποδῶν ἵχνος είλίσσουσα,
ἀγνή, κοσμήτειρα θεῶν ἀτελής τε τελευτή,
κοινὴ μὲν πάντεσσιν, ἀκοινώνητε δὲ μούνη,
αὐτοπάτωρ, ἀπάτωρ, ἐρατή, πολύγηθε, μεγίστη,
εύάνθιεια, πλοκή, φιλία, πολύμικτε, δαῆμον,
ἡγεμόνη, κράντειρα, φερέσβιε, παντρόφε κούρη,
αύτάρκεια, δίκη. Χαρίτων πολυώνυμε πειθώ,
αιθερία, χθονία καὶ είναλία μεδέουσα,
πικρὰ μὲν φαύλοισι, γλυκεῖα δὲ πειθομένοισι,
πάνσοφε, πανδώτειρα, κομίστρια, παμβασίλεια,
αὔξιτρόφος, πίειρα πεπαινομένων τε λύτειρα.
πάντων μὲν σὺ πατήρ, μήτηρ, τροφὸς ἡδὲ τιθηνός,
ώκυλόχεια, μάκαιρα, πολύσπορος, ὥριὰς ὄρμή,
παντοτεχνές, πλάστειρα, πολύκτιτε, ποντία δαιμόν,
ἀϊδία, κινησιφόρε, πολύπειρε, περίφρων,
ἀενάω στροφάλιγγι θοόν ρύμα δινεύουσα,
πάνρυτε, κυκλοτερής, ἀλλοτριομορφοδίαιτε,
εὕθρονε, τιμήσσα, μόνη τὸ κριθὲν τελέουσα,
σκηπτούχων ἐφύπερθε βαρυβρεμέτειρα κρατίστη,
ἄτρομε, πανδαμάτειρα, πεπρωμένη, αῖσα, πυρίπνους,

ΕΛΛΗΝΙΚΗ ΕΤΑΙΡΕΙΑ ΑΡΧΑΙΟΦΙΛΩΝ
ΟΡΦΙΚΟΙ ΥΜΝΟΙ

ἀΐδιος ζωή ἡδ' ἀθανάτη τε πρόνοια·
πάντα σοι είσι τά πάντα· σύ γάρ μούνη τάδε τεύχεις.
ἀλλά, θεά, λίτομαί σε σύν εύόλβοισιν ἐν ὄραις
εἰρήνην ύγίειαν ἄγειν, αὔξησιν ἀπάντων.

11.ΠΑΝΟΣ

Πάνα καλῶ κρατερόν, νόμιον, κόσμοιο τὸ σύμπαν,
οὐρανὸν ἡδὲ θάλασσα ἵδε χθόνα παμβασίλειαν
καὶ πῦρ ἀθάνατον· τάδε γὰρ μέλη ἔστι τὰ Πανός.
ἔλθε, μάκαρ, σκιρτητά, περίδρομε, σύνθρονε "Ωραις,
αἰγομελές, βακχευτά, φιλένθεε, ἀστροδίαιτε,
ἀρμονίαν κόσμοιο κρέκων φιλοπαίγμονι μολπῆ,
φαντασιῶν ἐπαρωγέ, φόβων ἔκπαγλε βροτείων,
αἰγονόμοις χαίρων ἀνὰ πίδακας ἡδέ τε βούταις,
εὔσκοπε, θηρητήρ, Ἡχοῦς φίλε, σύγχορε νυμφῶν,
παντοφυής, γενέτωρ πάντων, πολυώνυμε δαῖμον,
κοσμοκράτωρ, αὐξητά, φαεσφόρε, κάρπιμε Παιάν,
ἀντροχαρές, βαρύμηνις, ἀληθής Ζεύς ὁ κεράστης.
σοὶ γὰρ ἀπειρέσιον γαίης πέδον ἔστηρικται,
εἴκει δ' ἀκαμάτου πόντου τὸ βαθύρροον ὕδωρ
'Οκεανός τε πέριξ ἐν ὕδασι γαῖαν ἐλίσσων,
ἀέριόν τε μέρισμα τροφῆς, ζωοῖσιν ἔναυσμα,
καὶ κορυφῆς ἐφύπερθεν ἐλαφροτάτου πυρὸς ὅμα.
βαίνει γὰρ τάδε θεῖα πολύκριτα σαῖσιν ἐφετμαῖς·
ἀλλάσσεις δὲ φύσεις πάντων ταῖς σαῖσι προνοίαις
βόσκων ἀνθρώπων γενεὴν κατ' ἀπείρονα κόσμον.
ἀλλά, μάκαρ, βακχευτά, φιλένθεε, βαῖν' ἐπί λοιβαῖς
εύιέροις, ἀγαθήν δ' ὄπασον βιότοιο τελευτὴν
Πανικὸν ἐκπέμπων οῖστρον ἐπὶ τέρματα γαίης.

12.ΗΡΑΚΛΕΟΥΣ

“Ηρακλες ὄβριμόθυμε, μεγασθενές, ἄλκιμε Τιτάν,
καρτερόχειρ, ἀδάμαστε, βρύων ἄθλοισι κραταιοῖς
αἰολόμορφε, χρόνου πάτερ, ἀίδιέ τε ἐύφρων,
ἄρρητ', ἀγριόθυμε, πολύλλιτε, παντοδυνάστα,
παγκρατὲς ἥτορ ἔχων, κάρτος μέγα, τοξότα, μάντι,
παμφάγε, παγγενέτωρ, πανυπέρτατε, πᾶσιν ἀρωγέ,
ὅς θνητοῖς κατέπαυσας ἀνήμερα φῦλα διώξας,
εἰρήνην ποθέων κουροτρόφον, ἀγλαότιμον,
αὐτοφυῆς, ἀκάμας, γαίης βλάστημα φέριστον,
πρωτογόνοις στράψας βολίσιν, μεγαλώνυμε Παιών,
ὅς περὶ κρατὶ φορεῖς ἡῶ καὶ νύκτα μέλαιναν,
δώδεκ' ἀπ' ἀντολιῶν ὅχρι δυσμῶν ἀθλα διέρπων,
ἀθάνατος, πολύπειρος, ἀπείριτος, ἀστυφέλικτος·
ἐλθέ, μάκαρ, νούσων, θελκτήρια, πάντα κομίζων,
ἔξέλασον δὲ κακὰς ἄτας κλάδον ἐν χερὶ πάλλων,
πτηνοῖς τ' ιοβόλοις κῆρας χαλεπὰς ἀπόπεμπε.

13. ΚΡΟΝΟΥ

’Αιθαλής, μακάρων τε θεῶν πάτερ ἡδὲ καὶ ἀνδρῶν,
ποικιλόβουλ', ἀμίαντε, μεγασθενές, ἄλκιμε Τιτάν,
ὅς δαπανᾶς μὲν ἅπαντα καὶ αὔξεις ἐμπαλιν αὐτὸς
δεσμοὺς ἀρρήκτους ὃς ἔχεις κατ' ἀπείρονα κόσμον,
αιώνος Κρόνε παγγενέτωρ. Κρόνε ποικιλόμυθε,
Γαίης τε βλάστημα καὶ Οὐρανοῦ ἀστερόεντος,
γέννα, φυή, μείωσι, Ῥέας πόσι, σεμνὲ Προμηθεῦ,
ὅς ναίεις κατὰ πάντα μέρη κόσμοιο, γενάρχα,
ἀγκυλομῆτα, φέριστε· κλύων ἱκετηρίδα φωνήν
πέμποις εὔολβον βιότου τέλος αἰὲν ἄμεμπτον.

14. ΡΕΑΣ

Πότνα 'Ρέα, θύγατερ πολυμόρφου Πρωτογόνοιο,
ήτ' ἐπὶ ταυροφόνων ἵερότροχον ἄρμα τιταίνεις,
τυμπανόδουπε, φιλοιστρομανές, χαλκόκροτε κούρη,
μῆτερ Ζηνὸς ἄνακτος 'Ολυμπίου, αἰγιόχοιο,
πάντιμ', ἀγλαόμορφε, Κρόνου σύλλεκτρε μάκαιρα,
οὔρεσιν ἦ χαίρεις θνητῶν τ' ὄλολύγμασι φρικτοῖς,
παμβασίλεια 'Ρέα, πολεμόκλονε, ὀβριμόθυμε,
ψευδομένη, σώτειρα, λυτηριάς, ἀρχιγένεθλε,
μήτηρ μὲν τε θεῶν ἡδὲ θνητῶν ἀνθρώπων·
ἐκ σοῦ γὰρ καὶ γαῖα καὶ οὐρανὸς εύρὺς ὑπερθεν
καὶ πόντος πνοιαί τε φιλόδρομε, ἀερόμορφε·
ἔλθε, μάκαιρα θεά, σωτήριος εὔφρονι βουλῇ
εἰρήνην κατάγουσα σὺν εύόλβοις κτεάτεσσι,
λύματα καὶ κῆρας πέμπουσ' ἐπὶ τέρματα γαίης.

15. ΔΙΟΣ

Ζεῦ πολυτίμητε, Ζεῦ ἄφθιτε, τήνδε τοι ἡμεῖς
μαρτυρίαν τιθέμεσθα λυτήριον ἡδὲ πρόσευξιν.
ὦ βασιλεῦ, διὰ σὴν κεφαλὴν ἐφάνη τάδε θεῖα,
γαῖα θεὰ μήτηρ ὄρέων θ' ὑψηχέες ὅχθοι
καὶ πόντος καὶ πάνθ' ὁπόσ' οὔρανὸς ἐντὸς ἔταξε·
Ζεῦ Κρόνιε, σκηπτοῦχε, καταιβάτα, ὀβριμόθυμε,
παντογένεθλ', ἀρχὴ πάντων πάντων τε τελευτῆ,
σεισίχθων, αὐξητά, καθάρσιε, παντοτινάκτα,
ἀσταπαῖε, βρονταῖε, κεραύνιε, φυτάλιε Ζεῦ·
κλῦθί μου, αἰολόμορφε, δίδου δ' ὑγίειαν ἀμεμφῆ
εἰρήνην τε θεὰν καὶ πλούτου δόξαν ἀμεμπτον.

16. ΗΡΑΣ

Κυανέοις κόλποισιν ἐνημένῃ, ἀερόμορφε,
“Ηρα παμβασίλεια, Διὸς σύλλεκτρε μάκαιρα,
ψυχοτρόφους αὔρας θνητοῖς παρέχουσα προσηνεῖς,
ὅμβρων μὲν μήτηρ, ἀνέμων τροφέ, παντογένεθλε·
χωρὶς γὰρ σέθεν οὐδὲν ὅλως ζωῆς φύσιν ἔγνω·
κοινωνεῖς γὰρ ἄπασι κεκραμένη ἡέρι σεμνῷ·
πάντων γὰρ κρατέεις μούνη πάντεσσί τ' ἀνάσσεις
ἡερίοις ροιζοισι τινασσομένη κατὰ χεῦμα.
ἀλλά, μάκαιρα θεά, πολυώνυμε, παμβασίλεια,
ἔλθοις εύμενέουσα καλῷ γήθουσα προσώπῳ.

17.ΠΟΣΕΙΔΩΝΟΣ

Κλῦθι, Ποσείδαον γαιήοχε, κυανοχαῖτα,
ἴππιε, χαλκοτόρευτον ἔχων χείρεσσι τρίαιναν,
ὅς ναίεις πόντοιο βαθυστέρνοιο θέμεθλα,
ποντομέδων, ἀλίδουπε, βαρύκτυπε, ἐννοσίγαιε,
κυμοθαλής, χαριδῶτα, τετράορον ἄρμα διώκων,
είναλίοις φοίζοισι τινάσσων ἀλμυρὸν ὕδωρ,
ὅς τριτάτης ἔλαχες μοίρης βαθύ χεύμα θαλάσσης,
κύμασι τερπόμενος θηρσίν θ' ἄμα, πόντιε δαῖμον·
ἔδρανα γῆς σώζοις καὶ νηῶν εὔδρομον ὄρμήν,
εἰρήνην, ὑγίειαν ἄγων ἡδ' ὅλβον ἀμεμφῆ.

18. ΠΛΟΥΤΩΝΟΣ

Ὦ τὸν ὑποχθόνιον ναίων δόμον, ὁμβριμόθυμε,
Ταρτάριον λειμῶνα βαθύσκιον ἡδὲ λιπαυγῆ.
Ζεῦ χθόνιε, σκηπτοῦχε, τάδ' ἵερὰ δέξο προθύμως,
Πλούτων, ὃς κατέχεις γαίης κλῆδας ἀπάσης,
πλουτοδοτῶν γενεὴν βροτέην καρποῖς ἐνιαυτῶν·
ὅς τριτάτης μοίρης ἔλαχες χθόνα παμβασίλειαν,
ἔδρανον ἀθανάτων, θνητῶν στήριγμα κραταιόν·
ὅς θρόνον ἔστριξας ὑπὸ ζοφοειδέᾳ χῶρον
τηλέπορον τ', ἀκάμαντα, λιπόπνοον, ἄκριτον "Αἴδην,
κυάνεόν τ' Ἀχέρονθ', ὃς ἔχει ρίζώματα γαίης·
ὅς κρατέεις θνητῶν θανάτου χάριν, ὡς πολυδέγμων
Εὔβουλ', ἀγνοπόλου Δημήτερος ὃς ποτε παιδα
νυμφεύσας λειμῶνος ἀποσπαδὶν διὰ πόντου
τετρώροις ἵπποισιν ὑπ' Ἀτθίδος ἥγαγες ἄντρον
δήμου Ἐλευσίνος, τόθι περ πύλαι εἴσ' Ἀΐδαο.
μοῦνος ἔφυς ἀφανῶν ἔργων φανερῶν τε βραβευτής,
ἔνθεε, παντοκράτωρ, ἱερώτατε, ἀγλαότιμε,
σεμνοῖς μυστιπόλοις χαίρων ὁσίοις τε σεβασμοῖς·
ἴλαον ἀγκαλέω σε μολεῖν κεχαρηότα μύσταις.

19. ΚΕΡΑΥΝΟΥ ΔΙΟΣ

Ζεῦ πάτερ, ύψιδρομον πυραυγέα κόσμον ἔλαύνων,
στράπτων αἰθερίου στεροπῆς πανυπέρτατον αἴγλην,
παμμακάρων ἔδρανον θείαις βρονταῖσι τινάσσων,
νάμασι παννεφέλοις στεροπὴν φλεγέθουσαν ἀναίθων,
λαίλαπας, ὅμβρους, πρηστῆρας κρατερούς τε κεραυνούς,
βάλλων ἐς ῥοθίους φλογερούς, βελέεσσι καλύπτων
παμφλέκτους, κρατερούς, φρικώδεας, ὄμβριμοθύμους,
πτηνὸν ὅπλον δεινόν, κλονοκάρδιον, ὄρθοέθειρον,
αἰφνίδιον, βρονταῖον, ἀνίκητον βέλος ἀγνόν
ροίζου ἀπειρεσίου δινεύμασι, παμφάγον ὄρμῃ.
ἄρρηκτον, βαρύθυμον, ἀμαιμάκετον πρηστῆρος
οὐράνιον βέλος ὁξύ καταιβάτου αἰθαλόεντος,
ὅν καὶ γαῖα πέφρικε θάλασσά τε παμφανόωντα,
καὶ θῆρες πτήσσουσιν, ὅταν κτύπος οὖας ἐσέλθῃ·
μαρμαίρει δὲ πρόσωπ' αύγαῖς, σμαραγεῖ δὲ κεραυνὸς
αἰθέρος ἐν γυάλοισι· διαρρήξας δὲ χιτῶνα
οὐράνιον προκάλυμμα βάλλεις ἀργῆτα κεραυνόν.
ἀλλά, μάκαρ, θυμὸν βαρὺν ἔμβαλε κύμασι πόντου
ἥδ' ὄρέων κορυφαῖσι· τὸ σὸν κράτος ἵσμεν ἄπαντες.
ἀλλὰ χαρεὶς λοιβαῖσι δίδου φρεσὶν αἴσιμα πάντα
ζωὴν τ' ὀλβιόθυμον, ὅμοῦ θ' ὑγίειαν ἄνασσαν
εἰρήνην τε θεόν, κουροτρόφον, ἀγλαότιμον,
καὶ βίον εὐθύμοισιν ἀεὶ θάλλοντα λογισμοῖς.

20. ΔΙΟΣ ΑΣΤΡΑΠΑΙΟΥ

Κικλήσκω μέγαν, ἀγνόν, ἐρισμάραγον, περίφαντον,
ἀέριον, φλογόεντα, πυρίδρομον, ἀεροφεγγῆ,
ἀστράπτοντα σέλας νεφέων παταγοδρόμῳ αὔδῆ,
φρικώδῃ, βαρύμηνιν, ἀνίκητον θεὸν ἀγνόν,
ἀστραπαῖον Δία, παγγενέτην, βασιλῆα μέγιστον,
εύμενέοντα φέρειν γλυκερήν βιότοιο τελευτήν.

21. ΝΕΦΩΝ

’Αέριοι νεφέλαι, καρποτρόφοι, ούρανόπλαγκτοι,
όμβροτόκοι, πνοιαῖσιν ἐλαυνόμεναι κατὰ κόσμον,
βρονταῖαι, πυρόεσσαι, ἐρίβρομοι, ύγροκέλευθοι,
ἀέρος ἐν κόλπῳ πάταγον φρικώδη ἔχουσαι,
πνεύμασιν ἀντίσπαστοι ἐπιδρομάδην παταγεῦσαι,
ὑμᾶς νῦν λίτομαι, δροσοείμονες, εὔπνοοι αὔραις,
πέμπειν καρποτρόφους ὅμβρους ἐπὶ μητέρα γαῖαν.

22. ΘΑΛΑΣΣΗΣ

’Ωκεανοῦ καλέω νύμφην, γλαυκώπιδα Τηθύν,
κυανόπεπλον ἄνασσαν, εὔτροχα κυμαίνουσαν,
αὔραις ἡδυπνόοισι πατασσομένην περὶ γαῖαν.
Θραύουσ' αἰγιαλοῖσι πέτρῃσί τε κύματα μακρά,
εὔδίνοις ἀπαλοῖσι γαληνιόωσα δρόμοισι,
ναυσὶν ἀγαλλομένη, θηροτρόφε, ύγροκέλευθε,
μήτηρ μὲν Κύπριδος, μήτηρ νεφέων ἐρεβεννῶν
καὶ πάσης πηγῆς νυμφῶν νασμοῖσι βρυσούσης·
κλῦθί μου, ὡ πολύσεμνε, καὶ εὔμενέουσ' ἐπαρήγοις,
εὐθυδρόμοις οὖρον ναυσὶν πέμπουσα, μάκαιρα.

23. ΝΗΡΕΩΣ

ὭΩ κατέχων πόντου ρίζας, κυαναυγέτιν ἔδρην,
πεντήκοντα κόραισιν ἀγαλλόμενος κατὰ κύμα
καλλιτέκνοισι χοροῖς, Νηρεῦ, μεγαλώνυμε δαῖμον,
πυθμὴν μὲν πόντου, γαίης πέρας, ἀρχὴ ἀπάντων,
ὅς κλονέεις Δηοῦς ιερὸν βάθρον, ἡνίκα πνοιὰς
ἐννυχίοις κευθμῶσιν ἐλαυνομένας ἀποκλείης·
ἀλλά, μάκαρ, σεισμοὺς μὲν ἀπότρεπε, πέμπε δὲ μύσταις
ὅλβον τ' είρήνην τε καὶ ἡπιόχειρον ύγειν.

24. ΝΗΡΗΙΔΩΝ

Νηρέος είναλίου νύμφαι καλυκώπιδες, ἀγναί,
σφράγιαι βύθιαι, χοροπαίγμονες, ὑγροκέλευθοι,
πεντήκοντα κόραι περὶ κύμασι βακχεύουσαι,
Τριτώνων ἐπ' ὅχοισιν ἀγαλλόμεναι περὶ νῶτα
θηροτύποις μορφαῖς, ὃν βόσκει σώματα πόντος,
ἄλλοις θ' οἴ ναίουσι βυθόν, Τριτώνιον οἶδμα,
ὑδρόδομοι, σκιρτηταί, ἐλισσόμενοι περὶ κύμα,
ποντοπλάνοι δελφῖνες, ἀλιρρόθιοι, κυαναυγεῖς,
ύμᾶς κικλήσκω πέμπειν μύσταις πολὺν ὅλβον·
ύμεῖς γὰρ πρῶται τελετὴν ἀνεδείξατε σεμνὴν
εύιέρου Βάκχοιο καὶ ἀγνῆς Φερσεφονείης,
Καλλιόπῃ σὺν μητρὶ καὶ Ἀπόλλωνι ἄνακτι.

25.ΠΡΩΤΕΩΣ

Πρωτέα κικλήσκω, πόντου κληῆδας ἔχοντα,
πρωτογενῆ, πάσης φύσεως ἀρχὰς ὃς ἔφηνεν
ύλην ἀλλάσσων ἱερὴν ἰδέαις πολυμόρφοις,
πάντιμος, πολύβουλος, ἐπιστάμενος τὰ τ' ἔόντα
ὅσσα τε πρόσθεν ἔην ὅσα τ' ἔσσεται ύστερον αὗτις·
πάντα γὰρ αὐτὸς ἔχων μεταβάλλεται οὐδέ τις ἄλλος
ἀθανάτων, οἱ ἔχουσιν ἔδος νιφόεντος Ὄλύμπου
καὶ πόντον καὶ γαῖαν ἐνηέριοί τε ποτῶνται·
πάντα γὰρ Πρωτεῖ πρώτη φύσις ἐγκατέθηκε.
ἄλλα, πάτερ, μόλε μυστιπόλοις ὁσίαισι προνοίαις
πέμπων εύόλβου βιότου τέλος ἐσθλὸν ἐπ' ἔργοις.

26. ΓΑΙΑΣ

Γαῖα θεά, μῆτερ μακάρων θνητῶν τ' ἀνθρώπων,
παντρόφε, πανδώτειρα, τελεσφόρε, παντολέτειρα,
αὔξιθαλής, φερέκαρπε, καλαῖς ὥραισι βρύουσα,
ἔδρανον ἀθανάτου κόσμου, πολυποίκιλε κούρη,
ἥ λοχίαις ὡδῖσι κύεις καρπὸν πολυειδῆ,
ἀϊδία, πολύσεπτε, βαθύστερν', ὀλβιόμοιρε,
ἥδυπνόοις χαίρουσα χλόαις πολυανθέσι δαῖμον,
όμβροχαρής, περὶ ἦν κόσμος πολυδαιδαλος ἄστρων
εἰλεῖται φύσει ἀενάω καὶ ρεύμασι δεινοῖς.
ἀλλά, μάκαιρα θεά, καρπούς αὔξοις πολυγηθεῖς
εύμενὲς ἥτορ ἔχουσα, σύν ὀλβίοισιν ἐν ὥραις.

27. ΜΗΤΡΟΣ ΘΕΩΝ

΄Αθανάτων θεότιμε θεῶν μῆτερ, τροφὲ πάντων,
τῆδε μόλοις, κράντειρα θεά, σέο, πότνι', ἐπ' ευχαῖς,
ταυροφόνων ζεύξασσα ταχυδρόμον ἄρμα λεόντων,
σκηπτοῦχε κλεινοῖο πόλου, πολυώνυμε, σεμνή.
ἢ κατέχεις κόσμοιο μέσον θρόνον, οὕνεκεν αὐτὴ
γαίαν ἔχεις θνητοῖσι τροφὰς παρέχουσα προσηνεῖς.
ἐκ σέο δ' ἀθανάτων τε γένος θνητῶν τ' ἐλοχεύθη,
σοὶ ποταμοὶ κρατέονται ἀεὶ καὶ πᾶσα θάλασσα,
Ἐστία αὐδαχθεῖσα· σὲ δ' ὄλβιοδότιν καλέουσι,
παντοίων ἀγαθῶν θνητοῖς ὅτι δῶρα χαρίζῃ,
ἔρχεο πρὸς τελετήν, ὡ πότνια, τυμπανοτερπής,
πανδαμάτωρ, Φρυγίη, σώτειρα, Κρόνου συνόμευνε,
Ούρανόπαι, πρέσβειρα, βιοθρέπτειρα, φίλοιστρε·
ἔρχεο γηθόσυνος, κεχαρισμένη εὔσεβίησιν.

28.ΕΡΜΟΥ

Κλῦθί μου, Ἐρμεία, Διός ἄγγελε, Μαιάδος υἱέ,
παγκρατὲς ἥτορ ἔχων, ἐναγώνιε, κοίρανε θνητῶν,
εὔφρων, ποικιλόβουλε, διάκτορε ἀργειφόντα,
πτηνοπέδιλε, φίλανδρε, λόγου θνητοῖσι προφῆτα,
γυμνάσιν ὃς χαίρεις δολίαις τ' ἀπάταις, τροφιοῦχε,
ἔρμηνεῦ πάντων, κερδέμπορε, λυσιμέριμνε,
ὅς χείρεσσιν ἔχεις εἰρήνης ὅπλον ἀμεμφές,
Κωρυκιώτα, μάκαρ, ἐριούνιε, ποικιλόμυθε,
ἐργασίαις ἐπαρωγέ, φίλε θνητοῖς ἐν ἀνάγκαις,
γλώσσης δεινὸν ὅπλον τὸ σεβάσμιον ἀνθρώποισι·
κλῦθί μου εὔχομένου, βιότου τέλος ἐσθλὸν ὁπάζων
ἐργασίαισι, λόγου χάρισιν καὶ μνημοσύνησιν.

29.ΠΕΡΣΕΦΟΝΗΣ

Φερσεφόνη, θύγατερ μεγάλου Διός, ἐλθέ, μάκαιρα,
μουνογένεια θεά, κεχαρισμένα δ' ιερὰ δέξαι,
Πλούτωνος πολύτιμε δάμαρ, κεδνή, βιοδῶτι,
ἢ κατέχεις Ἀίδαο πύλας ύπὸ κεύθεα γαίης,
Πραξιδίκη, ἔρατοπλόκαμε, Δηοῦς θάλος ἀγνόν,
Εύμενίδων γενέτειρα, ύποχθονίων βασίλεια,
ἢν Ζεὺς ἀρρήτοισι γοναῖς τεκνώσατο κούρην,
μῆτερ ἐριβρεμέτου πολυμόρφου Εύβουλῆος,
Ὦρῶν συμπαίκτειρα, φαεσφόρε, ἀγλαόμορφε,
σεμνή, παντοκράτειρα, κόρη καρποῖσι βρύουσα,
εύφεγγής, κερόεσσα, μόνη θνητοῖσι ποθεινή,
εἰαρινή, λειμωνιάσιν χαίρουσα πνοήσιν,
ιερὸν ἐκφαίνουσα δέμας βλαστοῖς χλοοκάρποις,
ἀρπαγιμαῖα λέχη μετοπωρινὰ νυμφευθεῖσα,
ζωὴ καὶ θάνατος μούνη θνητοῖς πολυμόχθοις.
Φερσεφόνη· φέρβεις γάρ ἀεὶ καὶ πάντα φονεύεις.
κλῦθι, μάκαιρα θεά, καρπούς δ' ἀνάπεμπ' ἀπὸ γαίης
ειρήνη θάλλουσα καὶ ἡπιοχείρω ύγεια
καὶ βίῳ εύόλβῳ λιπαρὸν γῆρας κατάγοντι
πρὸς σὸν χῶρον, ὅνασσα, καὶ εύδύνατον Πλούτωνα.

30. ΔΙΟΝΥΣΟΥ

Κικλήσκω Διόνυσον ἐρίβρομον, εύαστῆρα,
πρωτόγονον, διφυῆ, τρίγονον, Βακχεῖον ἄνακτα,
ἄγριον, ἄρρητον, κρύφιον, δικέρωτα, δίμορφον,
κισσόβρυον, ταυρωπόν, Ἀρήϊον, εὔιον, ἀγνόν,
ώμαδιον, τριετῆ, βοτρυηφόρον, ἐρνεσίπεπλον.
Εύβουλεῦ, πολύβουλε, Διὸς καὶ Περσεφονείης
ἀρρήτοις λέκτροισι τεκνωθείς, ἄμβροτε δαιμόν·
κλῦθι, μάκαρ, φωνῆς, ἡδὺς δ' ἐπίπνευσον ἀμεμφής
εὔμενὲς ἥτορ ἔχων, σὺν εὐζώνοισι τιθήναις.

31. ΚΟΥΡΗΤΩΝ

Σκιρτηταὶ Κουρῆτες, ἐνόπλια βήματα θέντες,
ποσσίκροτοι, ρομβηταί, ὄρέστεροι, εύαστῆρες,
κρουσιλύραι, παράρυθμοι, ἐπεμβάται, ἵχνεσι κοῦφοι,
όπλοφόροι, φύλακες, κοσμήτορες, ἀγλαόφημοι,
μητρὸς ὄρειομανοῦς συνοπάονες, ὄργιοφάνται·
ἔλθοιτ' εὔμενέοντες ἐπ' εὐφήμοισι λόγοισι,
βουκόλωι εύάντητοι ἀεὶ κεχαρηότι θυμῷ.

32. ΑΘΗΝΑΣ

Παλλὰς μουνογενής, μεγάλου Διός ἔκγονε σεμνή,
δῖα, μάκαιρα θεά, πολεμόκλονε, ὄμβριμόθυμε,
ἄρρητε, ρότή, μεγαλώνυμε, ἀντροδίαιτε,
ἢ διέπεις ὅχθους ὑψαύχενας ἀκρωρείους
ἢδ' ὄρεα σκιόεντα, νάπαισί τε σὴν φρένα τέρπεις,
ὅπλοχαρής, οἰστροῦσα βροτῶν ψυχὰς μανίαισι,
γυμνάζουσα κόρη, φρικώδη θυμόν ἔχουσα,
Γρογοφόνη, φυγόλεκτρε, τεχνῶν μῆτερ πολύολβε,
όρμαστειρα, φίλοιστρε κακοῖς, ἀγαθοῖς δὲ φρόνησις·
ἄρσην μὲν καὶ θῆλυς ἔφυς, πολεματόκε, μῆτι,
αἰολόμορφε, δράκαινα, φιλένθεε, ἀγλαότιμε,
Φλεγραίων ὄλέτειρα Γιγάντων, ίππελάτειρα,
Τριτογένεια, λύτειρα κακῶν, νικηφόρε δαίμον,
ἡματα καὶ νύκτας αἱεὶ νεάταισιν ἐν ὥραις,
κλῦθί μου εὔχομένου, δὸς δ' εἰρήνην πολύολβον
καὶ κόρον ἢδ' ὑγίειαν ἐπ' εὐόλβοισιν ἐν ὥραις,
γλαυκῶφ', εύρεσίτεχνε, πολυλλίστη βασίλεια.

33. ΝΙΚΗΣ

Εύδύνατον καλέω Νίκην, θνητοῖσι ποθεινήν,
ἢ μούνη λύει θνητῶν ἐναγώνιον ὄρμὴν
καὶ στάσιν ἀλγινόεσσαν ἐπ' ἀντιπάλοισι μάχαισιν,
ἐν πολέμοις κρίνουσα τροπαιούχοισιν ἐπ' ἔργοις·
οἵς ἂν ἐφορμαίνουσα φέροις γλυκερώτερον εῦχος·
πάντων γὰρ κρατέεις, πάσης δ' ἔριδος κλέος ἐσθλὸν
Νίκηι ἐπ' εὔδόξῳ κεῖται θαλίαισι βρυάζον.
ἀλλά, μάκαιρ', ἔλθοις πεποθημένη ὅμματι φαιδρῷι
αἰεὶ ἐπ' εὔδόξοις ἔργοις τέλος ἐσθλὸν ἄγουσα.

34. ΑΠΟΛΛΩΝΟΣ

Ἐλθέ, μάκαρ, Παιάν, Τιτυοκτόνε, Φοῖβε, Λυκωρεῦ,
Μεμφῖτ', ἀγλαότιμε, ἵήτε, ὄλβιοδῶτα,
χρυσολύρη, σπερμεῖς, ἀρότριε, Πύθιε, Τιτάν,
Γρύνειε, Σμινθεῦ, Πυθοκτόνε, Δελφικέ, μάντι,
ἄγριε, φωσφόρε δαίμον, ἐράσμιε, κύδιμε κοῦρε,
μουσαγέτα, χοροποιέ, ἐκηβόλε, τοξοβέλεμνε,
Βάκχιε καὶ Διδυμεῦ, ἔκαεργε, Λοξία, ἀγνέ,
Δήλι' ἄναξ, πανδερκὲς ἔχων φαεσίμβροτον ὅμμα,
χρυσοκόμα, καθαρὰς φήμας χρησμούς τ' ἄναφαινων·
κλῦθι μου εὔχομένου λαῶν ὑπερ εὔφρονι θυμῷ·
τόνδε σὺ γὰρ λεύσσεις τὸν ἀπείριτον αἰθέρα πάντα¹
γαίāν τ' ὄλβιόμοιρον ὑπερθέ τε καὶ δι' ἀμολγοῦ,
νυκτὸς ἐν ἡσυχίαισιν ὑπ' ἀστεροόμματον ὅρφνην
ρίζας νέρθε δέδορκας, ἔχεις δὲ τε πείρατα κόσμου
παντός· σοὶ δ' ἀρχή τε τελευτή τ' ἐστὶ μέλουσα,
παντοθαλής, σὺ δὲ πάντα πόλον κιθάρῃ πολυκρέκτῳ
ἀρμόζεις, ὅτε μὲν νεάτης ἐπὶ τέρματα βαίνων,
ἄλλοτε δ' αὖθ' ὑπάτην, ποτὲ Δώριον εἰς διάκοσμον
πάντα πόλον κιρνὰς κρίνεις βιοθρέμμονα φῦλα,
ἀρμονίη κεράσας τὴν παγκόσμιον ἀνδράσι μοῖραν,
μίξας χειμῶνος, θέρρεός τ' ἵσον ἀμφοτέροισιν,
εἰς ὑπάτας χειμῶνα, θέρος νεάταις διακρίνας,
Δώριον εἰς ἔαρος πολυηράτου ὥριον ἄνθος.
ἔνθεν ἐπωνυμίην σε βροτοὶ κλήζουσι ἄνακτα,
Πάνα, θεὸν δικέρωτ', ἀνέμων συρίγμαθ' ίέντα·
οὕνεκα παντὸς ἔχεις κόσμου σφραγῖδα τυπῶτιν.
κλῦθι, μάκαρ, σώζων μύστας ἱκετηρίδι φωνῇ.

35.ΛΗΤΟΥΣ

Λητώ κυανόπεπλε, θεὰ διδυματόκε, σεμνή,
Κοιαντίς, μεγάθυμε, πολυλλίστη βασίλεια,
εὔτεκνον Ζηνὸς γονίμην ὡδῖνα λαχοῦσα,
γειναμένη Φοῖβον τε καὶ Ἀρτεμιν ἰοχέαιραν.
τὴν μὲν ἐν Ὁρτυγίῃ, τὸν δὲ ἐνὶ Δῆλῳ.
κλῦθι, θεὰ δέσποινα, καὶ ἵλαον ἥτορ ἔχουσα
βαῖν' ἐπὶ πάνθειον τελετὴν τέλος ἡδὺ φέρουσα.

36. ΑΡΤΕΜΙΔΟΣ

Κλῦθί μου, ὡ βασίλεια, Διὸς πολυώνυμε κούρη,
Τιτανίς, βρομία, μεγαλώνυμε, τοξότι, σεμνή,
πασιφαής, δαιδοῦχε θεά, Δίκτυννα, λοχεία,
ώδινων ἐπαρωγὲ καὶ ώδινων ἀμύητε,
λυσίζωνε, φίλοιστρε, κυνηγέτι, λυσιμέριμνε,
εῦδρομε, ιοχέαιρα, φιλαγρότι, νυκτερόφοιτε,
κληισία, εύάντητε, λυτηρία, ἀρσενόμορφε,
’Ορθία, ὠκυλόχεια, βροτῶν κουροτρόφε δαιμόν,
ἀμβροτέρα, χθονία, θηροκτόνε, ὄλβιόμοιρε,
ἢ κατέχεις ὄρέων δρυμούς, ἐλαφηβόλε, σεμνή,
πότνια, παμβασίλεια, καλὸν θάλος, αἰὲν ἔοῦσα,
δρυμονία, σκυλακῖτι, Κυδωνιάς, αἰολόμορφε·
ἐλθέ, θεὰ σώτειρα, φίλη, μύστησιν ἅπασιν
εύάντητος, ἄγουσα καλοὺς καρποὺς ἀπὸ γαίης
είρήνην τ' ἐρατὴν καλλιπλόκαμον θ' ύγιειαν·
πέμποις δ' εὶς ὄρέων κεφαλὰς νούσους τε καὶ ἄλγη.

37. ΤΙΤΑΝΩΝ

Τιτῆνες. Γαίης τε καὶ Οὐρανοῦ ἀγλαὰ τέκνα,
ἡμετέρων πρόγονοι πατέρων, γαίης ὑπένερθεν
οἴκοις Ταρταρίοισι μυχῷ χθονὸς ἐνναίοντες,
ἀρχαὶ καὶ πηγαὶ πάντων θνητῶν πολυμόχθων,
εἰναλίων πτηνῶν τε καὶ οἱ χθόνα ναιετάουσιν·
ἐξ ὑμέων γὰρ πᾶσα πέλει γενεὰ κατὰ κόσμον.
ὑμᾶς κικλήσκω μῆνιν χαλεπὴν ἀποπέμπειν,
εἴ τις ἀπὸ χθονίων προγόνων οἴκοις ἐπελάσθη.

38. ΚΟΥΡΗΤΩΝ

Χαλκόκροτοι Κουρῆτες, 'Αρήϊα τεύχε' ἔχοντες,
ούράνιοι χθόνιοι τε καὶ εἰνάλιοι, πολύολβοι,
ζωογόνοι, πνοιαί, κόσμου σωτῆρες ἀγαυοί,
οἵτε Σαμοθράκην, ιερὴν χθόνα, ναιετάοντες
κινδύνους θνητῶν ἀπερύκετε ποντοπλανήτων·
ύμεῖς καὶ τελετὴν πρῶτοι μερόπεσσιν ἔθεσθε,
ἀθάνατοι Κουρῆτες, 'Αρήϊα τεύχε' ἔχοντες·
νωμᾶτ' Ὡκεανόν, νωμᾶθ' ἄλα δένδρεά θ' αὔτως·
ἐρχόμενοι γαῖαν κοναβίζετε ποσσὸν ἐλαφροῖς,
μαρμαίροντες ὅπλοις· πτήσσουσι δὲ θῆρες ἄπαντες
όρμωντων, θόρυβος δὲ βοή τ' εἰς οὐρανὸν ἵκει
είλιγμοῖς τε ποδῶν κονίη νεφέλας ἀφικάνει
ἐρχομένων· τότε δὴ ρά καὶ ἄνθεα πάντα τέθηλε.
δαιμονες ἀθάνατοι, τροφέες καὶ αὖθ' ὀλετῆρες,
ἥνικ' ἂν ὄρμαίνητε χολούμενοι ἀνθρώποισιν
όλλοντες βίοτον καὶ κτήματα ἡδὲ καὶ αὐτοὺς
πιμπλάντες, στοναχεῖ δὲ μέγας πόντος βαθυδίνης,
δένδρη δ' ὑψικάρην' ἐκ ρίζῶν ἐς χθόνα πίπτει,
ἡχὼ δ' οὐρανία κελαδεῖ ροιζήμασι φύλλων.
Κουρῆτες Κορύβαντες, ἀνάκτορες εὔδύνατοί τε
ἐν Σαμοθράκῃ ἄνακτες, ὅμοῦ δὲ Διόσκοροι αύτοί,
πνοιαί ἀέναιοι, ψυχοτρόφοι, ἀεροειδεῖς,
οἵτε καὶ ούράνιοι δίδυμοι κλήιζεσθ' ἐν Ὁλύμπῳ,
εὔπνοοι, εὔδιοι, σωτήριοι ἡδὲ προσηνεῖς,
ώροτρόφοι, φερέκαρποι ἐπιπνείοιτε ἄνακτες.

39. ΚΟΡΥΒΑΝΤΟΣ

Κικλήσκω χθονὸς ἀενάου βασιλῆα μέγιστον,
Κύρβαντ' ὄλβιόμοιριον, Ἀρήιον, ἀπροσόρατον,
νυκτερινὸν Κουρῆτα, φόβων ἀποπαύστορα δεινῶν,
φαντασιῶν ἐπαρωγόν, ἐρημοπλάνον Κορύβαντα,
αἰολόμορφον ἄνακτα, θεὸν διψυῆ, πολύμορφον,
φοίνιον, αίμαχθέντα κασιγνήτων ὑπὸ δισσῶν,
Δηοῦς ὃς γνώμαισιν ἐνήλλαξας δέμας ἀγνόν,
θηρότυπον θέμενος μορφὴν δνοφεροῖο δράκοντος·
κλύθι, μάκαρ, φωνῶν, χαλεπῆν δ' ἀποπέμπεο μῆνιν,
παύων φαντασίας, ψυχῆς ἐκπλήκτου ἀνάγκας.

40. ΔΗΜΗΤΡΟΣ

Δηώ, παμμήτειρα θεά, πολυώνυμε δαῖμον,
σεμνὴ Δήμητρε, κουροτρόφε, ὀλβιοδῶτι,
πλουτοδότειρα θεά, σταχυοτρόφε, παντοδότειρα,
είρήνηι χαίρουσα καὶ ἐργασίαις πολυμόχθοις,
σπερμεία, σωρῖτι, ἀλωαία, χλοόκαρπε,
ἢ ναίεις ἀγνοῖσιν Ἐλευσῖνος γυάλοισιν,
ἱμερόεσσ', ἐρατή, θνητῶν θρέπτειρα προπάντων,
ἢ πρώτη ζεύξασσα βοῶν ἀροτῆρα τένοντα
καὶ βίον ιμερόεντα βροτοῖς πολύολβον ἀνεῖσα,
αὔξιθαλής, Βρομίοιο συνέστιος, ἀγλαότιμος,
λαμπαδόεσσ', ἀγνή, δρεπάνοις χαίρουσα θερείοις·
σù χθόνια, σù δὲ φαινομένη, σù δὲ πᾶσι προσηνής·
εὔτεκνε, παιδιοφίλη, σεμνή, κουροτρόφε κούρα,
ἄρμα δρακοντείοισιν ὑποζεύξασα χαλινοῖς
ἐγκυκλίοις δίναις περὶ σὸν θρόνον εύάζουσα,
μουνογενής, πολύτεκνε θεά, πολυπότνια θνητοῖς,
ἥς πολλαὶ μορφαί, πολυάνθεμοι, ιεροθαλεῖς,
ἐλθέ, μάκαιρ' ἀγνή, καρποῖς βρίθουσα θερείοις,
είρήνην κατάγουσα καὶ εύνομιήν ἐρατεινὴν
καὶ πλούτον πολύολβον, ὁμοῦ δ' ὑγίειαν ἄνασσαν.

41. ΜΗΤΡΟΣ ΑΝΤΑΙΑΣ

Ανταία βασίλεια, θεά, πολυώνυμε μῆτερ
ἀθανάτων τε θεῶν ἡδὲ θνητῶν ἀνθρώπων,
ἥ ποτε μαστεύουσα πολυπλάγκτω ἐν ἀνίη
νηστείαν κατέπαυσας Ἐλευσῖνος ἐν γυάλοισιν
ἡλθές τ' εἰς Ἀΐδην πρὸς ἀγαυὴν Περσεφόνειαν
ἀγνόν παῖδα Δυσαύλου ὁδηγητῆρα λαβοῦσα,
μηνυτῆρ' ἀγίων λέκτρων χθονίου Διὸς ἀγνοῦ,
Εὔβουλον τέξασα θεὸν θνητῆς ὑπ' ἀνάγκης.
ἀλλά, θεά, λίτομαί σε, πολυλλίστη βασίλεια,
ἐλθεῖν εὐάντητον ἐπ' εὐιέρωι σέο μύστηι.

42.ΜΙΣΗΣ

Θεσμοφόρον καλέω ναρθηκοφόρον Διόνυσον,
σπέρμα πολύμνηστον, πολυώνυμον Εύβουλήσ,
άγνήν εύίερόν τε Μίσην ἄρρητον ἄνασσαν,
ἄρσενα καὶ θῆλυν, διψή, λύσειον Ἱακχον·
εἴτ' ἐν Ἐλευσίνος τέρπη νηῶ θυόεντι,
είτε καὶ ἐν Φρυγίῃ σὺν Μητέρι μυστιπολεύεις,
ἢ Κύπρῳ τέρπη σ' θν εύστεφάνωι Κυθερείῃ,
ἢ καὶ πυροφόροις πεδίοις ἐπαγάλλεαι ἀγνοῖς
σ' θν σῇ μητρὶ θεᾶ μελανηφόρωι Ἱσιδὶ σεμνῆ.
Αἰγύπτου παρὰ χεῦμα σὺν ἀμφιπόλοισι τιθήναις·
εύμενέουσ' ἔλθοις ἀγαθοῖς τελέουσ' ἐπ' ἀέθλοις.

43. ΩΡΩΝ

‘Ωραι θυγατέρες Θέμιδος καὶ Ζηνὸς ἄνακτος,
Εύνομίη τε Δίκη τε καὶ Εἰρήνη πολύολβε,
εἰαριναί, λειμωνιάδες, πολυάνθεμοι, ἀγναί,
παντόχροοι, πολύοδμοι ἐν ἀνθεμοειδέσι πνοιαῖς.
‘Ωραι ἀειθαλέες, περικυκλάδες, ἡδυπρόσωποι,
πέπλους ἔννύμεναι δροσεροὺς ἀνθῶν πολυθρέπτων,
ἀγνῆς Περσεφόνης συμπαίκτορες, ἡνίκα Μοῖραι
καὶ Χάριτες κυκλίοισι χοροῖς πρὸς φῶς ἀνάγωσι
Ζηνὶ χαριζόμεναι καὶ μητέρι καρποδοτείρη·
ἔλθετ’ ἐπ’ εὐφήμους τελετὰς ὁσίας νεομύστοις
εὔκάρπους καιρῶν γενέσεις ἐπάγουσαι ἀμεμφῶς.

44.ΣΕΜΕΛΗΣ

Κικλήσκω κούρην Καδμηίδα παμβασίλειαν,
εύειδή Σεμέλην, ἔρατοπλόκαμον, βαθύκολπον,
μητέρα θυρσοφόροιο Διωνύσου πολυγηθοῦς,
ἡ μεγάλας ὡδῖνας ἐλάσσατο πυρφόρῳ αὔγῃ
ἀθανάτου φλεχθεῖσα Διὸς βουλαῖς Κρονίοιο
τιμὰς τευξαμένη παρ' ἀγαυῆς Περσεφονείης
ἐν θνητοῖσι βροτοῖσιν ἀνὰ τριετηρίδας ὥρας,
ήνικα σοῦ Βάκχου γονίμην ὡδῖνα τελώσιν
εὐίερόν τε τράπεζαν ἴδε μυστήριά θ' ἀγνά.
νῦν σέ, θεά, λίτομαι, κούρη Καδμηίς, ἄνασσα,
πρηγύνοον καλέων αἰεί μύσταισιν ὑπάρχειν.

45. ΔΙΟΝΥΣΟΥ ΒΑΣΣΑΡΕΩΣ ΤΡΙΕΤΗΡΙΚΟΥ

Ἐλθέ, μάκαρ Διόνυσε, πυρίσπορε, ταυρομέτωπε,
Βάσσαρε καὶ Βάκχεῦ, πολυώνυμε, παντοδυνάστα,
ὅς ξίφεσιν χαίρεις ἡδ' αἴματι Μαινάσι θ' ἀγναῖς,
εὐάζων κατ' Ὀλυμπον, ἐρίβρομε, μανικὲ Βάκχε,
θυρσεγχής, βαρύμηνι, τετιμένε πᾶσι θεοῖσι
καὶ θνητοῖσι βροτοῖσιν, ὅσοι χθόνα ναιετάουσιν·
ἐλθέ, μάκαρ, σκιρτητά, φέρον πολύ γῆθος ἄπασι.

46.ΛΙΚΝΙΤΟΥ

Λικνίτην Διόνυσον ἐπ' εύχαις ταῖσδε κικλήσκω,
Νύσιον ἀμφιθαλῆ, πεποθημένον, εὔφρονα Βάκχον,
νυμφῶν ἔρνος ἐραστὸν εύστεφάνου τ' Ἀφροδίτης.
ὅς πατ' ἀνὰ δρυμοὺς κεχορευμένα βήματα πάλλες
σὺν νύμφαις χαρίεσσιν ἐλαυνόμενος μανίησι,
καὶ βουλαῖσι Διὸς πρὸς ἀγαυὴν Φερσεφόνειαν
ἀχθεὶς ἐξετράφης φίλος ἀθανάτοισι θεοῖσιν.
εὔφρων ἐλθέ, μάκαρ, κεχαρισμένα δ' ίερὰ δέξαι.

47.ΠΕΡΙΚΙΟΝΙΟΥ

Κικλήσκω Βάκχον περικιόνιον, μεθυδώτην,
Καδμείοισι δόμοις ὃς ἐλισσόμενος πέρι πάντη
ἔστησε κρατερῶς βρασμοὺς γαίης ἀποπέμψας,
ἡνίκα πυρφόρος αύγῃ ἐκίνησε χθόνα πᾶσαν
πρηστῆρος ροίζοις· ὃς δ' ἀνέδραμε δεσμὸς ἀπάντων.
ἐλθέ, μάκαρ, βακχευτά, γεγηθυίαις πραπίδεσσιν.

48.ΣΑΒΑΖΙΟΥ

Κλῦθι, πάτερ, Κρόνου σιέ, Σαβάζιε, κύδιμε δαῖμον,
ὅς Βάκχον Διόνυσον, ἐρίβρομον, είραφιώτην,
μηρῷ ἐγκατέραψας, ὅπως τετελεσμένος ἔλθῃ
Τμῶλον ἐς ἡγάθεον παρὰ Ἰπταν καλλιπάρηιον.
ἀλλά, μάκαρ, Φρυγίης μεδέων, βασιλεύτατε πάντων,
εύμενέων ἐπαρωγὸς ἐπέλθοις μυστιπόλοισιν.

49.ΙΠΤΑΣ

“Ιπταν κικλήσκω, Βάκχου τροφόν, εύάδα κούρην,
μυστιπόλον, τελεταῖσιν ἀγαλλομένην Σάβου ἀγνοῦ
νυκτερίοις τε χοροῖσιν ἐριθρεμέταο Ἰάκχου.
κλῦθι μου εὔχομένου, χθονία μήτηρ, βασίλεια,
εἴτε σύ γ' ἐν Φρυγίῃ κατέχεις Ἰδης ὅρος ἀγνόν
ἢ Τμῶλος τέρπει σε, καλὸν Λυδοῖσι θόασμα·
ἔρχεο πρὸς τελετὰς ἱερῷ γήθουσα προσώπῳ.

50.ΛΥΣΙΟΥ ΛΗΝΑΙΟΥ

Κλῦθι, μάκαρ, Διὸς υἱέ, ἐπιλήνιε Βάκχε, διμάτωρ,
σπέρμα πολύμυνηστον, πολυσώνυμε, λύσιε δαῖμον,
κρυψίγονον μακάρων ἱερὸν θάλος, εὔιε Βάκχε,
εύτραφές, εὔκαρπε, πολυγηθέα καρπὸν ἀεξῶν,
ρήξιχθων, ληναῖε, μεγασθενές, αἰολόμορφε,
παυσίπονον θνητοῖσι φανεὶς ἄκος, ἱερὸν ἄνθος
χάρμα βροτοῖς φιλάλυπον, ἐπάφιε, καλλιέθειρε,
λύσιε, θυρσομανές, βρόμι' εὔιε, πᾶσιν εὔφρων,
οἵς ἐθέλεις θνητῶν ἡδ' ἀθανάτων ἐπιφαύσκων
νῦν σε καλῶ μύσταισι μολεῖν ἡδύν, φερέκαρπον.

51. ΝΥΜΦΩΝ

Νύμφαι, θυγατέρες μεγαλήτορος Ὄκεανοῦ,
ύγροπόροις γαίης ὑπὸ κεύθεσιν οἰκὶ ἔχουσαι,
κρυψίδρομοι, Βάκχοι τροφοί, χθόνιαι, πολυγηθεῖς,
καρποτρόφοι, λειμωνιάδες, σκολιοδρόμοι, ἀγναί,
ἀντροχαρεῖς, σπήλαιγξι κεχαρμέναι, ἡερόφοιτοι,
πηγαῖαι, δρομάδες, δροσοείμονες, ἵχνεσι κοῦφαι,
φαινόμεναι, ἀφανεῖς, αὐλωνιάδες, πολυανθεῖς,
σὺν Πανὶ σκιρτῶσαι ἀν' οὔρεα, εύάστειραι,
πετρόρυτοι, λιγυραί, βομβήτριαι, ούρεσίφοιτοι,
ἀγρότεραι κοῦραι, κρουνίτιδες ὑλονόμοι τε,
παρθένοι εύώδεις, λευχείμονες, εὔπνοοι αύραις,
αἴπολικαί, νόμιαι, θηρσίν φίλαι, ἀγλαόκαρποι,
δρυμοχαρεῖς, ἀπαλαί, πολυθρέμμονες αύξίτροφοί τε,
κοῦραι ἀμαδρυάδες, φιλοπαίγμονες, ύγροκέλευθοι,
Νύσιαι, μανικαί, παιωνίδες, εἰαροτερπεῖς,
σύν Βάκχῳ Δηοῖ τε χάριν θνητοῖσι φέρουσαι·
ἢ λθετ' ἐπ' εύφήμοις ἱεροῖς κεχαρητί θυμῷ
νᾶμα χέουσαι ύγιεινὸν ἀεξιτρόφοισιν ἐν ὥραις.

52. ΤΡΙΕΤΗΡΙΚΟΥ

Κικλήσκω σε, μάκαρ, πολυώνυμε, μανικέ, Βακχεῦ,
ταυρόκερως, ληναίε, πυρίσπορε, Νύσιε, λυσεῦ,
μηροτρεφής, λικνίτα, πυριπόλε καὶ τελετάρχα,
νυκτέρ', Εύβουλεῦ, μιτρηφόρε, θυρσοτινάκτα,
ὅργιον ἄρρητον, τριφυές, κρύφιον Διὸς ἔρνος,
πρωτόγον', Ἡρικεπαῖε, θεῶν πάτερ ἡδὲ καὶ υἱέ,
ἀμάδιε, σκηπτοῦχε, χοροιμανές, ἀγέτα κώμων,
βακχεύων ἀγίας τριετηρίδας ἀμφὶ γαληνάς,
ρήξίχθων, πυριφεγγές, ἐπάφιε, κοῦρε διμάτωρ,
ούρεσιφοῖτα, κερώς, νεβριδοστόλε, ἀμφιέτηρε,
Παιάν χρυσεγχής, ὑποκόλπιε, βιτρυόκοσμε,
Βάσσαρε, κισσοχαρής, πολυπάρθενε καὶ διάκοσμε
ἐλθέ, μάκαρ, μύσταισι βρύων κεχαρημένος αἰεί.

53. ΑΜΦΙΕΤΟΥΣ

’Αμφιετή καλέω Βάκχον, χθόνιον Διόνυσον,
έγρομενον κούραις ἄμα νύμφαις εύπλοκάμοισιν,
ὅς παρά Περσεφόνης ίεροῖσι δόμοισιν ιαύων
κοιμίζει τριετῆρα χρόνον, Βακχήιον ἀγνόν.
αὐτός δ' ἡνίκα τόν τριετῆ πάλι κῶμον ἐγείρη,
εἰς ὕμνον τρέπεται σύν εὐζώνοισι τιθήναις
εύνάζων κινῶν τε χρόνους ἐνί κυκλάσιν ὥραις.
ἀλλά, μάκαρ, χλοόκαρπε, κερασφόρε, κάρπιμε Βάκχε,
βαῖν' ἐπὶ πάνθειον τελετὴν γανόωντι προσώπῳ
εὐιέροις καρποῖσι τελεσσιγόνοισι βρυάζων.

54. ΣΙΛΗΝΟΥ ΣΑΤΥΡΟΥ ΒΑΚΧΩΝ

Κλῦθί μου, ω πολύσεμνε τροφεῦ, Βάκχοιο τιθηνέ,
Σιληνῶν ὅχ' ἄριστε, τετιμένε πᾶσι θεοῖσι
καὶ θνητοῖσι βροτοῖσιν ἐπὶ τριετηρίσιν ὥραις,
ἀγνοτελής, γεραρός, θιάσου νομίου τελετάρχα,
εὔαστής, φιλάγρυπνε σὺν εὐζώνοισι τιθῆναις.
Ναίσι καὶ Βάκχαις ἡγούμενε κισσοφόροισι·
δεῦρ' ἐπὶ πάνθειον τελετὴν Σατύροις ἄμα πᾶσι
θηροτύποις, εὔασμα διδοὺς Βακχείου ἄνακτος,
σὺν Βάκχαις Λήναια τελεσφόρα σεμνὰ προπέμπων,
ὅργια νυκτιφαῆ τελεταῖς ἀγίαις ἀναφαίνων.
εύάζων, φιλόθυρσε, γαληνιόων θιάσοισιν.

55. ΑΦΡΟΔΙΤΗΣ

Ούρανία, πολύϋμνε, φιλομμειδής Ἀφροδίτη,
ποντογενής, γενέτειρα θεά, φιλοπάννυχε, σεμνή,
νυκτερία ζεύκτειρα, δολοπλόκε μῆτερ Ἀνάγκης·
πάντα γὰρ ἐκ σέθεν ἐστίν, ὑπεζεύξω δέ τε κόσμον
καὶ κρατέεις τρισσῶν μοιρῶν, γεννᾶς δέ τά πάντα,
ὅσσα τ' ἐν ουρανῷ ἐστι καὶ ἐν γαίῃ πολυκάρπω
ἐν πόντου τε βυθῷ τε, σεμνὴ Βάκχοιο πάρεδρε,
τερπομένη θαλίαισι, γαμοστόλε μῆτερ Ἐρώτων,
Πειθοὶ λεκτροχαρής, κρυφία, χαριδῶτι,
φαινομένη, τ' ἀφανής, ἐρατοπλόκαμ', εὐπατέρεια,
νυμφιδία σύνδαιτι θεῶν, σκηπτοῦχε, λύκαινα,
γεννοδότειρα, φίλανδρε, ποθεινοτάτη, βιοδῶτι,
ἡ ζεύξασα βροτοὺς ἀχαλινώτοισιν ἀνάγκαις
καὶ θηρῶν πολὺ φῦλον ἐρωτομανῶν ὑπὸ φίλτρων·
ἔρχεο, Κυπρογενὲς θεῖον γένος, εἴτ' ἐν Ὁλύμπῳ
ἐσσί, θεὰ βασίλεια, καλῷ γήθουσα προσώπῳ,
εἴτε καὶ εύλιβάνου Συρίης ἔδος ἀμφιπολεύεις,
εἴτε σù γ' ἐν πεδίοισι σùν ἄρμασι χρυσεοτεύκτοις
Αἰγύπτου κατέχεις ιερῆς γονιμώδεα λουτρά,
ἢ καὶ κυκνείοισιν ὅχοις ἐπὶ πόντιον οἶδμα
ἐρχομένη χαίρεις κητῶν κυκλίαισι χορείαις,
ἢ νύμφαις τέρπη κυανώπισιν ἐν χθονὶ δίη
θῖνας ἐπ' αἰγιαλοῖς ψαμμώδεσιν ἄλματι κούφω·
εἴτ' ἐν Κύπρῳ, ἄνασσα, τροφῷ σέο, ἐνθα καλαί σε
παρθένοι ἄδμηται νύμφαι τ' ἀνά πάντ' ἐνιαυτόν
ύμνούσιν, σέ, μάκαιρα, καὶ ἄμβροτον ἀγνὸν "Ἄδωνιν.
ἐλθέ, μάκαιρα θεὰ μάλ' ἐπήρατον εἶδος ἔχουσα·
ψυχῇ γάρ σε καλῷ σεμνῇ ἀγίοισι λόγοισιν.

56. ΑΔΩΝΙΔΟΣ

Κλῦθί μου εὔχομένου, πολυώνυμε, δαῖμον ἄριστε,
ἀβροκόμη, φιλέρημε, βρύων ὡδαῖσι ποθειναῖς,
Εύβουλεῦ, πολύμορφε, τροφεῦ πάντων ἀρίδηλε,
κούρη καὶ κόρε, σὺ πᾶσιν θάλος αἰέν, "Αδωνι,
σβεννύμενε λάμπων τε καλαῖς ἐν κυκλάσιν ὥραις,
αὐξιθαλής, δίκερως, πολυήρατε, δακρυότιμε,
ἀγλαόμορφε, κυναγεσίοις χαίρων, βαθυχαῖτα,
ἱμερόνους, Κύπριδος γλυκερὸν θάλος, ἔρνος Ἐρωτος,
Φερσεφόνης ἐρασιπλοκάμου λέκτροισι λοχευθείς,
ὅς ποτὲ μὲν ναίεις ὑπὸ Τάρταρον ἡερόεντα,
ἡδὲ πάλιν πρὸς "Ολυμπον ἄγεις δέμας ὠριόκαρπον·
ἐλθέ, μάκαρ, μύσταισι φέρων καρπούς ἀπὸ γαίης.

57. ΕΡΜΟΥ ΧΘΟΝΙΟΥ

Κωκυτοῦ ναίων ἀνυπόστροφον οἶμον ἀνάγκης,
ὅς ψυχὰς θνητῶν κατάγεις ὑπὸ νέρτερα γαίης.
Ἐρμῆ, βακχεχόροιο Διωνύσοιο γένεθλον
καὶ Παφίης κούρης, ἐλικοβλεφάρου Ἀφροδίτης,
ὅς παρὰ Περσεφόνης ἱερὸν δόμον ἀμφιπολεύεις,
αίνομόροις ψυχαῖς πομπὸς κατὰ γαῖαν ὑπάρχων,
ὅς κατάγεις, ὅπόταν μοίρης χρόνος εἰσαφίκηται
εὐιέρω ράβδῳ θέλγων ὑπνοδώτειρα πάντα,
καὶ πάλιν ὑπνόωντας ἐγείρεις· σοὶ γὰρ ἔδωκε
τιμὴν Φερσεφόνεια θεὰ κατὰ Τάρταρον εὔρὺν
ψυχαῖς ἀενάοις θνητῶν ὄδὸν ἡγεμονεύειν.
ἀλλά, μάκαρ, πέμποις μύσταις τέλος ἐσθλὸν ἐπ'
ἐργοῖς.

58.ΕΡΩΤΟΣ

Κικλήσκω μέγαν, ἀγνόν, ἐράσμιον, ἡδὺν Ἔρωτα,
τοξαλκῆ, πτερόεντα, πυρίδρομον, εύδρομον ὄρμῆ,
συμπαίζοντα θεοῖς ἡδὲ θνητοῖς ἀνθρώποις,
εύπαλαμον, διφυῆ, πάντων κληῆδας ἔχοντα,
αἰθέρος οὐρανίου, πόντου, χθονός, ἡδ' ὅσα θνητοῖς
πνεύματα παντογένεθλα θεὰ βόσκει χλοόκαρπος,
ἡδ' ὅσα Τάρταρος εύρὺς ἔχει πόντος· θ' ἀλίδουπος·
μοῦνος γάρ τούτων πάντων οἴηκα κρατύνεις,
ἀλλά, μάκαρ, καθαραῖς γνώμαις μύσταισι συνέρχου,
φαύλους δ' ἐκτοπίους θ' ὄρμὰς ἀπὸ τῶνδ' ἀπόπεμπε.

59.ΜΟΙΡΩΝ

Μοῖραι ἀπειρέσιοι, Νυκτὸς φίλα τέκνα μελαίνης,
κλῦτέ μου εύχομένου, πολυώνυμοι, αἴτ' ἐπί λίμνης
ούρανίας, ἵνα λευκὸν ὕδωρ νυχίας ὑπὸ θέρμης
ρήγνυται ἐν σκιερῷ λιπαρῷ μυχῷ εὐλίθου ἄντρου,
ναίουσα πεπότησθε βροτῶν ἐπ' ἀπείρονα γαῖαν·
ἐνθεν ἐπὶ βρότεον δόκιμον γένος ἐλπίδι κοῦφον
στείχετε πορφυρέηισι καλυψάμεναι ὁθόνηισι
μορσίμῳ ἐν πεδίῳ, ὅθι πάγγεον ἄρμα διώκει
δόξα δίκης παρὰ τέρμα καὶ ἐλπίδος ἡδὲ μεριμνῶν
καὶ νόμου ὡγυγίου καὶ ἀπείρονος εὐνόμου ἀρχῆς·
Μοῖρα γάρ ἐν βιότῳ καθορᾷ μόνη, οὐδέ τις ἄλλος
ἀθανάτων, οἱ ἔχουσι κάρη νιφόεντος Ὀλύμπου,
καὶ Διὸς ὅμμα τέλειον· ἐπεὶ γ' ὅσα γίγνεται ἡμῖν,
Μοῖρά τε καὶ Διός οἶδε νόος διὰ παντὸς ἄπαντα.
ἄλλα μοι εὔκταιαι, μαλακόφρονες, ἡπιόθυμοι,
Ἄτροπε καὶ Λάχεσι, Κλωθώ, μόλετ', εύπατέρειαι,
ἀέριοι, ἀφανεῖς, ἀμετάτροποι, αἰὲν ἀτειρεῖς.
παντοδότειραι, ἀφαιρέτιδες, θνητοῖσιν ἀνάγκη·
Μοῖραι, ἀκούσατ' ἐμῶν ὁσίων λοιβῶν τε καί εὐχῶν,
ἐρχόμεναι μύσταις λυσιπήμονες εὕφρονι βουλῆ.

60. ΧΑΡΙΤΩΝ

Κλῦτέ μοι, ὡ Χάριτες μεγαλώνυμοι, ἀγλαότιμοι.
θυγατέρες Ζηνός τε καὶ Εύνομίης βαθυκόλπου,
Ἄγλαΐη Θαλίη τε καὶ Εύφροσύνη πολύολβε,
χαρμοσύνης γενέτειραι, ἐράσμιαι, εὔφρονες, ἀγναί,
αἰολόμορφοι, ἀειθαλέες, θνητοῖσι ποθειναί·
εύκταῖαι, κυκλάδες, καλυκώπιδες, ἴμερόεσσαι·
ἔλθοιτ' ὀλβιδότειραι, ἀεὶ μύσταισι προσηγεῖς.

61. ΝΕΜΕΣΕΩΣ

’Ω Νέμεσι, κλήιζω σε, θεά, βασίλεια μεγίστη,
πανδερκής, ἐσορώσα βίον θνητῶν πολυφύλων·
ἀϊδία, πολύσεμνε, μόνη χαίρουσα δικαίοις,
ἀλλάσσουσα λόγον πολυποίκιλον, ἄστατον αἰεί,
ἥν πάντες δεδίασι βροτοὶ ζυγὸν αὔχενι θέντες·
σοὶ γὰρ ἀεὶ γνώμη πάντων μέλει, οὐδέ σε λήθει
ψυχῇ ὑπερφρονέουσα λόγων ἀδιακρίτῳ ὄρμῃ.
πάντ' ἐσορᾶς καὶ πάντ' ἐπακούεις, καὶ πάντα
βραβεύεις·
ἐν σοὶ δ' εἰσὶ δίκαι θνητῶν, πανυπέρτατε δαῖμον.
ἐλθέ, μάκαιρ', ἀγνή, μύσταις ἐπιτάρροθος αἰεί·
δὸς δ' ἀγαθὴν διάνοιαν ἔχειν, παύουσα πανεχθεῖς
γνώμας οὐχ' ὁσίας, πανυπέρφρονας, ἀλλοπροσάλλας.

62. ΔΙΚΗΣ

”Ομμα Δίκης μέλπω πανδερκέος, ἀγλαομόρφου,
ἢ καὶ Ζηνός ἄνακτος ἐπὶ θρόνον ιερὸν ἵζει
ούρανόθεν καθορῶσα βίον θνητῶν πολυφύλων,
τοῖς ἀδίκοις τιμωρὸς ἐπιβρίθουσα δικαία.
ἐξ ἰσότητος ἀληθείαι συνάγουσ' ἀνόμοια·
πάντα γάρ, δσσα κακαῖς γνώμαις θνητοῖσιν ὀχεῖται
δύσκριτα, βουλομένοις τὸ πλέον βουλαῖς ἀδίκοισι,
μούνη ἐπεμβαίνουσα δίκην ἀδίκοις ἐπεγείρεις·
ἐχθρά τῶν ἀδίκων, εὔφρων δὲ σύνεσσι δικαίοις.
ἀλλά, θεά, μόλ' ἐπὶ γνώμαις ἐσθλαῖσι δικαία,
ώς ἂν ἀεὶ βιοτῆς τὸ πεπρωμένον ἡμαρ ἐπέλθοι.

63. ΔΙΚΑΙΟΣΥΝΗΣ

Ὦ θνητοῖσι δικαιοτάτῃ, πολύολβε, ποθεινή,
ἔξισότητος ἀεὶ θνητοῖς χαίρουσα δικαίοις,
πάντιμ', ὀλβιόμοιρε, Δικαιοσύνη μεγαλαυχής,
ἢ καθαραῖς γνώμαισιν ἀεὶ τὰ δέοντα βραβεύεις,
ἄθραυστος τό συνειδός· ἀεί θραύεις γάρ ἄπαντας,
ὅσσοι μὴ τὸ σὸν ἡλθον ὑπὸ ζυγόν, ἀλλ' ὑπὲρ αὐτοῦ
πλάστιγξι βριαραῖσι παρεγκλίναντες ἀπλήστως·
ἀστασίαστε, φίλη πάντων, φιλόκωμ', ἐρατεινή,
εἰρήνηι χαίρουσα, βίον ζηλοῦσα βέβαιον·
αἱεὶ γὰρ τὸ πλέον στυγέεις, ἰσότητι δὲ χαίρεις·
ἐν σοὶ γὰρ σοφίη ἀρετῆς τέλος ἐσθλὸν ἱκάνει.
κλῦθι, θεά, κακίην θνητῶν θραύουσα δικαίως,
ώς ἂν ἰσορροπίαισιν ἀεὶ βίος ἐσθλὸς ὁδεύοι
θνητῶν ἀνθρώπων, οἵ ἀρούρης καρπὸν ἔδουσι
καὶ ζώιων πάντων, ὅπόσ' ἐν κόλποισι τιθηνεῖ
γαῖα θεὰ μήτηρ καὶ πόντιος εἰνάλιος Ζεύς.

64.ΝΟΜΟΥ

’Αθανάτων καλέω καὶ θνητῶν ἀγνὸν ἄνακτα,
οὐράνιον Νόμον, ἀστροθέτην, σφραγῖδα δικαίαν
πόντου τ' εἰναλίου καὶ γῆς, φύσεως τὸ βέβαιον
ἀκλινὲς ἀστασίαστον ἀεὶ τηροῦντα νόμοισιν,
οῖσιν ἄνωθε φέρων μέγαν οὐρανὸν αὐτὸς ὁδεύει,
καὶ φθόνον οὐ δίκαιον ῥοίζου τρόπον ἐκτὸς ἐλαύνει·
ὅς καὶ θνητοῖσιν βιοτῆς τέλος ἐσθλὸν ἐγείρει·
αὐτὸς γὰρ μοῦνος ζώιων οἰάκα κρατύνει
γνώμαις ὄρθοτάταισι συνών, ἀδιάστροφος αἰεί·
ώγύγιος, πολύπειρος ἀβλάπτως πᾶσι συνοικῶν
τοῖς νομίμοις, ἀνόμοις δὲ φέρων κακότητα βαρεῖαν.
ἀλλά, μάκαρ, πάντιμε, φερόλβιε, πᾶσι ποθεινέ,
εὔμενὲς ἦτορ ἔχων μνήμην σέο πέμπε, φέριστε.

65. ΑΡΕΟΣ

"Αρρηκτ', όμβριμόθυμε, μεγασθενές, ἄλκιμε δαῖμον,
όπλοχαρής, ἀδάμαστε, βροτοκτόνε, τειχεσιπλῆτα,
Ἄρες ἄναξ, όπλόδουπε, φόνοις πεπαλαγμένος αἰεί,
αἴματι ἀνδοφόνῳ χαίρων, πολεμόκλονε, φρικτέ,
ὅς ποθέεις ξίφεσίν τε καὶ ἔγχεσι δῆριν ἄμουσον·
στῆσον ἔριν λυσσῶσαν, ἄνες πόνον ἀλγεσίθυμον,
εἰς δὲ πόθον νεῦσον Κύπριδος κώμους τε Λυαίου
ἄλλαξας ἄλκην ὅπλων εἰς ἔργα τὰ Δηοῦς,
εἰρήνην ποθέων κουροτρόφον, ὀλβιοδῶτιν.

66. ΗΦΑΙΣΤΟΥ

“Ηφαιστ” όμβριμόθυμε, μεγασθενές, ἀκάματον πῦρ,
λαμπόμενε φλογέαις αύγαις, φαεσίμβροτε δαῖμον,
φωσφόρε, καρτερόχειρ, αἰώνιε, τεχνοδίαιτε,
ἐργαστήρ, κόσμοιο μέρος, στοιχεῖον ἀμεμφές,
παμφάγε, πανδαμάτωρ, πανυπέρτατε, παντοδίαιτε,
αἰθήρ, ἥλιος, ἄστρα, σελήνη, φῶς ἀμίαντον·
ταῦτα γὰρ Ἡφαίστοιο μέλη θνητοῖσι προφαίνει.
πάντα δὲ οἶκον ἔχεις, πᾶσαν πόλιν, ἐνθεα πάντα,
σώματά τε θνητῶν οἰκεῖς, πολύολβε, κραταιέ.
κλῦθι, μάκαρ, κλήιζω σε πρὸς εὐιέρους ἐπιλοιβάς,
αἰεὶ ὅπως χαίρουσιν ἐπ’ ἔργοις ἡμερος ἔλθοις.
παῦσον λυσσώσαν μανίαν πυρὸς ἀκαμάτοιο
καῦσιν ἔχων φύσεως ἐν σώμασιν ἡμετέροισιν.

67. ΑΣΚΛΗΠΙΟΥ

Ίητὴρ πάντων, Ἀσκληπιέ, δέσποτα Παιάν,
θέλγων ἀνθρώπων πολυαλγέα πήματα νούσων,
ἡπιόδωρε, κραταιέ, μόλοις κατάγων ύγίειαν
καὶ παύων νούσους, χαλεπὰς κῆρας θανάτοιο,
αὔξιθαλής, ἐπίκουρ', ἀπαλεξίκακ', ὄλβιόμοιρε,
Φοίβου Ἀπόλλωνος κρατερὸν θάλος ἀγλαότιμον,
ἐχθρὲ νόσων, Ὑγίειαν ἔχων σύλλεκτρον ἀμεμφῆ,
ἐλθέ, μάκαρ, σωτήρ, βιοτῆς τέλος ἐσθλὸν ὁπάζων.

68. ΥΓΕΙΑΣ

‘Ιμερόεσσα’, ἔρατή, πολυθάλμιε, παμβασίλεια,
κλῦθι, μάκαιρ’ ‘Υγίεια, φερόλβιε, μῆτερ ἀπάντων·
ἐκ σέο γὰρ νοῦσοι μέν ἀποφθινύθουσι βροτοῖσι,
πᾶς δὲ δόμος θάλλει πολυγηθὴς εἴνεκα σεῖο,
καὶ τέχναι βρίθουσι· ποθεῖ δέ σε κόσμος, ἄνασσα,
μοῦνος δὲ στυγέει σ’ ‘Αΐδης ψυχοφθόρος αἰεί,
ἀϊθαλής, εὔκταιοτάτη, θνητῶν ἀνάπαυμα·
σοῦ γάρ ἄτερ παντ’ ἐστὶν ἀνωφελῆ ἀνθρώποισιν·
οὔτε γὰρ ὀλβιδότης πλοῦτος γλυκερὸς θαλίησιν,
οὔτε γέρων πολύμοχθος ἄτερ σέο γίγνεται ἀνήρ·
πάντων γὰρ κρατέεις μούνη καὶ πᾶσιν ἀνάσσεις.
ἀλλά, θεά, μόλε μυστιπόλοις ἐπιτάρροθος αἰεὶ
ρύσιμην νούσων χαλεπῶν κακόποτμον ἀνίην.

69. ΕΡΙΝΥΩΝ

Κλύτε, θεαὶ πάντιμοι, ἐρίβρομοι, εὐάστειραι,
Τισιφόνη τε καὶ Ἀλληκτώ καὶ δῖα Μέγαιρα·
νυκτέριαι, μύχιαι, ὑπὸ κεύθεσιν οἰκί’ ἔχουσαι
ἄντρῳ ἐν ἡερόεντι παρὰ Στυγὸς ἱερὸν ὕδωρ,
οὐχ ὁσίαις βουλαῖσι βροτῶν κεκοτημέναι αἰεί,
λυσσήρεις, ἀγέρωχοι, ἐπευάζουσαι ἀνάγκαις,
θηρόπεπλοι, τιμωροί, ἐρισθενέες, βαρυαλγεῖς,
Ἄιδεω χθόνιαι, φοβεραί κόραι, αἰολόμορφοι,
ἡέριαι, ἀφανεῖς, ὠκυδρόμοι ὥστε νόημα·
οὕτε γὰρ ἡελίου ταχιναὶ φλόγες οὔτε σελήνης
καὶ σοφίης ἀρετῆς τε καὶ ἐργασίμου θρασύτητος
εὔχαρι οὕτε βίου λιπαρᾶς περικαλλέος ἥβης
ύμῶν χωρὶς ἐγείρει εὐφροσύνας βιότοιο·
ἀλλ’ αἰεὶ θνητῶν πάντων ἐπ’ ἀπείρονα φῦλα
ὅμμα Δίκης ἐφορᾶτε, δικασπόλοι αἰὲν ἐοῦσαι.
ἀλλά, θεαὶ Μοῖραι, ὄφιοπλόκαμοι, πολύμορφοι,
πραύνοον μετάθεσθε βίου μαλακόφρονα δόξαν.

70. ΕΥΜΕΝΙΔΩΝ

Κλῦτέ μου, Εύμενίδες μεγαλώνυμοι, εὔφρονι βουλῆι,
άγναι θυγατέρες μεγάλοιο Διὸς χθονίοιο
Φερσεφόνης τ', ἐρατῆς κούρης καλλιπλοκάμοιο,
αἱ πάντων καθορᾶτε βίον θνητῶν ἀσεβούντων.
τῶν ἀδίκων τιμωροί, ἐφεστηκυῖαι ἀνάγκηι,
κυανόχρωτοι ἄνασσαι, ἀπαστράπτουσαι ἀπ' ὅσσων
δεινὴν ἀνταυγῇ φάεος σαρκοφθόρον αἴγλην·
ἀΐδιοι, φοβερῶπες, ἀπόστροφοι, αὐτοκράτειραι,
λυσιμελεῖς οἰστρωι, βλοσυραί, νύχιαι, πολύποτμοι,
νυκτέριαι κοῦραι, ὀφιοπλόκαμοι, φοβερῶπες·
ύμᾶς κικλήσκω γνώμαις ὁσίαισι πελάζειν.

71. ΜΗΛΙΝΟΗΣ

Μηλινόην καλέω, νύμφην χθονίαν, κροκόπεπλον,
ἢν παρὰ Κωκυτοῦ προχοαῖς ἐλοχεύσατο σεμνὴ
Φερσεφόνη λέκτροις ἱεροῖς Ζηνός Κρονίοιο,
ἢ ψευσθεὶς Πλούτων' ἐμίγη δολίαις ἀπάταισι.
Θυμῷ Φερσεφόνης δέ δισώματον ἔσπασε χροιήν.
ἢ θνητοὺς μαίνει φαντάσμασιν ἡερίοισιν,
ἀλλοκότοις ἰδέαις μορφῆς τύπον ἐκπροφαίνουσα,
ἀλλοτε μὲν προφανής, ποτὲ δὲ σκοτόεσσα, νυχαυγής,
ἀνταίαις ἐφόδοισι κατὰ ζοφοειδέα νύκτα.
ἀλλά, θεά, λίτομαί σε, καταχθονίων βασίλεια,
ψυχῆς ἐκπέμπειν οἴστρον ἐπὶ τέρματα γαίης,
εὔμενὲς εύίερον μύσταις φαίνουσα πρόσωπον.

72. ΤΥΧΗΣ

Δεῦρο, Τύχη· καλέω σ', ἀγαθὴν κράντειραν, ἐπ'εύχαῖς,
μειλιχίαν, ἐνοδῖτιν, ἐπ' εὐόλβοις κτεάτεσσιν.
"Ἄρτεμιν ἡγεμόνην, μεγαλώνυμον, Εύβουλῆος
αἵματος ἐκγεγαῶσαν, ἀπρόσμαχον εῦχος ἔχουσαν.
τυμβιδίαν, πολύπλαγκτον, ἀοιδιμον ἀνθρώποισιν.
ἐν σοὶ γὰρ βίοτος θνητῶν παμποίκιλός ἔστιν·
οἵς μὲν γὰρ τεύχεις κτεάνων πλήθος πολύολβον,
οἵ δὲ κακὴν πενίην θυμῷ χόλον ὄρμαίνουσα.
αλλά, θεά, λίτομαί σε μολεῖν βίῳ εὔμενέουσαν,
ὅλβοισι πλήθουσαν ἐπ' εὐόλβοις κτεάτεσσιν.

73.ΔΑΙΜΟΝΟΣ

Δαιμόνα κικλήσκω μεγάλαν ἡγήτορα φρικτόν,
μειλίχιον Δία, παγγενέτην, βιοδώτορα θνητῶν,
Ζῆνα μέγαν, πολύπλαγκτον, ἀλάστορα, παμβασιλῆα,
πλουτοδότην, ὅπόταν γε βρυάζων οἶκον ἐσέλθῃ,
ἔμπαλι δὲ τρύχοντα βίον θνητῶν πολυμόχθων·
ἐν σοὶ γὰρ λύπης τε χαρᾶς κληῆδες ὄχοῦνται.
τοιγάρ τοι, μάκαρ, ἀγνέ, πολύστονα κήδε' ἐλάσσας,
ὅσσα βιοφθορίην πέμπει κατὰ γαῖαν ἄπασαν,
ἔνδοξον βιοτῆς γλυκερὸν τέλος ἐσθλὸν ὄπαζοις.

74.ΛΕΥΚΟΘΕΑΣ

Λευκοθέαν καλέω Καδμηίδα, δαίμονα σεμνήν,
εύδύνατον, θρέπτειραν εύστεφάνου Διονύσου.
κλῦθι, θεά, πόντοιο βαθυστέρνου μεδέουσα,
κύμασι τερπομένη, θνητῶν σώτειρα μεγίστη·
ἐν σοὶ γὰρ νηῶν πελαγοδρόμος ἄστατος ὁρμή,
μούνη δὲ θνητῶν οἰκτρὸν μόρον είν ἀλὶ λύεις,
οῖς ἂν ἐφορμαίνουσα φίλη σωτήριος ἔλθοις.
ἀλλά, θεὰ δέσποινα, μόλοις ἐπαρωγὸς ἐοῦσα
νηυσὶν ἐπ' εύσέλμοις σωτήριος εὔφρονι βουλῆ,
μύσταις ἐν πόντῳ ναυσίδρομον οὐρον ἄγουσα.

75.ΠΑΛΑΙΜΟΝΟΣ

Σύντροφε βακχεχόροιο Διωνύσου πολυγηθοῦς,
ὅς ναίεις πόντοιο βυθοὺς ἀλικύμονας, ἀγνούς,
κικλήσκω σε, Παλαῖμον, ἐπ' εὐιέροις τελεταῖσιν
ἐλθεῖν ἐυμενέοντα, νέω γήθοντα προσώπω·
καὶ σώζειν μύστας κατά τε χθόνα καὶ κατά πόντον·
ποντοπλάνοις γάρ ἀεί ναυσίν χειμῶνος ἐναργῆς
φαινομένου σωτήρ μοῦνος θνητοῖς ἀναφαίνῃ,
ρύσμενος μῆνιν χαλεπήν κατά πόντοιον οἶδμα.

76.ΜΟΥΣΩΝ

Μνημοσύνης καὶ Ζηνὸς ἐριγδούποιο θύγατρες,
Μοῦσαι Πιερίδες, μεγαλώνυμοι, ἀγλαόφημοι,
θνητοῖς, οὓς κε παρῆτε, ποθεινόταται, πολύμορφοι,
πάσης παιδείης ἀρετὴν γεννῶσαι ἄμεμπτον.
Θρέπτειραι ψυχῆς, διανοίας ὄρθιδότειραι,
καὶ νόου εὔδυνάτοιο καθηγήτειραι ἄνασσαι,
αἱ τελετὰς θνητοῖς ἀνεδείξατε μυστιπολεύτους,
Κλειὼ τ' Εύτερπη τε Θάλειά τε Μελπομένη τε
Τερψιχόρη τ' Ἐρατώ τε Πολύμνιά τ' Ούρανίη τε
Καλλιόπηι σὺν μητρὶ καὶ εὔδυνάτῃ θεᾷ Ἄγνη.
ἀλλὰ μόλοιτε, θεαί, μύσταις, πολυποίκιλοι, ἀγναί,
εὔκλειαν ζῆλόν τ' ἔρατὸν πολύυμνον ἄγουσαι.

77. ΜΝΗΜΟΣΥΝΗΣ

Μνημοσύνην καλέω, Ζηνὸς σύλλεκτρον, ἄνασσαν,
ἢ Μούσας τέκνωσ' ιεράς, ὁσίας, λιγυφώνους,
ἐκτὸς ἐοῦσα κακῆς λήθης βλαψίφρονος αἰεί,
πάντα νόον συνέχουσα βροτῶν ψυχαῖσι σύνοικον,
εὔδύνατον κρατερὸν θνητῶν αὔξουσα λογισμόν,
ἡδυτάτη, φιλάγρυπνος ὑπομνήσκουσά τε πάντα,
ῶν ἃν ἔκαστος ἀεὶ στέρνοις γνώμην κατάθηται,
οὕτι παρεκβαίνουσ', ἐπεγείρουσα φρένα πᾶσιν.
ἀλλά, μάκαιρα θεά, μύσταις μνήμην ἐπέγειρε
εὐιέρου τελετῆς, λήθην δ' ἀπὸ τῶν δ' ἀπόπεμπε.

78. ΗΟΥΣ

Κλῦθι, θεά, θνητοῖς φαεσίμβροτον ἡμαρ ἄγουσα,
'Ηώς λαμπροφαής, ἐρυθαινομένη κατὰ κόσμον,
ἀγγέλτειρα θεού μεγάλου Τιτάνος ἀγαυοῦ,
ἡ νυκτὸς ζιφόεντα κελαινόχρωτα πορείην
ἀντολίαις ταῖς σαῖς πέμπεις ὑπὸ νέρτερα γαίης·
ἔργων ἡγήτειρα, βίου πρόπολε θνητοῖσιν·
ἡ̄ χαίρει θνητῶν μερόπων γένος· οὐδέ τίς ἔστιν,
ὅς φεύγει τὴν σὴν ὅψιν καθυπέρτερον οὖσαν,
ἥνικα τὸν γλυκὺν ὑπνον ἀπὸ βλεφάρων ἀποσείης.
πᾶς δὲ βροτὸς γήθει, πᾶν ἐρπετὸν ἄλλα τε φῦλα
τετραπόδων πτηνῶν τε καὶ εἰναλίων πολυεθνῶν·
πάντα γὰρ ἐργάσιμον βίοτον θνητοῖσι πορίζεις.
ἄλλα, μάκαιρ', ἀγνή, μύσταις ἱερὸν φάος αὔξοις.

79. ΘΕΜΙΔΟΣ

Ούρανόπαιδ' ἀγνὴν καλέω Θέμιν εὐπατέρειαν,
Γαίης τό βλάστημα, νέην καλυκώπιδα κούρην,
ἢ πρώτη κατέδειξε βροτοῖς μαντήιον ἀγνὸν
Δελφικῷ ἐν κευθμῶνι θεμιστεύουσα θεοῖσι
Πυθίῳ ἐν δαπέδῳ, ὅθι πύθων ἐμβασίλευεν·
ἢ καὶ Φοῖβον ἄνακτα θεμιστοσύνας ἐδίδαξε·
πάντιμ', ἀγλαόμορφε, σεβάσμιε, νυκτιπόλευτε·
πρώτη γὰρ τελετὰς ἀγίας θνητοῖς ἀνέφηνας,
βακχιακὰς ἀνὰ νύκτας ἐπευάζουσα ἄνακτα·
ἐκ σέο γὰρ τιμαὶ μακάρων μυστήριά θ' ἀγνά.
ἀλλά, μάκαιρ', ἔλθοις κεχαρημένη εὔφρονι βουλῆ
εὐιέρους ἐπὶ μυστιπόλους τελετὰς σέο, κούρη.

80.ΒΟΡΕΟΥ

Χειμερίοις αύρεσι δονῶν βαθὺν ἡέρα κόσμου,
κρυμοπαγῆς Βορέα, χιονώδεος ἔλθ' ἀπὸ Θράικης
λῦε τε παννέφελον στάσιν ἡέρος ύγροκελεύθου
ρίπιζων ἵκμάσιν νοτεραῖς ὄμβρηγενὲς ὕδωρ,
αἴθρια πάντα τιθείς. θαλερόμματον αιθέρα τεύχων
ἀκτίνες ὡς λάμπουσιν ἐπὶ χθονός ἡελίοιο.

81.ΖΕΦΥΡΟΥ

Αὖραι παντογενεῖς Ζεφυρίτιδες, ἡεροφοῖται,
ἡδύπνοοι, ψιθυραί, θανάτου ἀνάπαυσιν ἔχουσαι,
εἰαριναί, λειμωνιάδες, πεποθημέναι ὅρμοις,
σύρουσαι ναυσὶ τρυφερὸν ὅρμον, ἡέρα κοῦφον·
ἔλθοιτ' εὔμενέουσαι, ἐπιπνείουσαι ἀμεμφεῖς,
ἡέριαι, ἀφανεῖς, κουφόπτεροι, ἀερόμορφοι.

82. ΝΟΤΟΥ

Λαιψηρὸν πήδημα δι' ἡέρος ὑγροπόρευτον,
ώκείαις πτερύγεσσι δονούμενον ἔνθα καὶ ἔνθα,
ἔλθοις σὺν νεφέλαις νοτίαις, ὅμβροιο γενάρχα·
τοῦτο γὰρ ἐκ Διὸς ἐστι σέθεν γέρας ἡερόφοιτον.
ὅμβροτόκους νεφέλας ἐξ ἡέρος εἰς χθόνα πέμπειν.
τοιγάρ τοι λιτόμεσθα, μάκαρ, ἱεροῖσι χαρέντα
πέμπειν καρποτρόφους ὅμβρους ἐπὶ μητέρα γαῖαν.

83. ΩΚΕΑΝΟΥ

΄Ωκεανόν καλέω, πατέρ' ἄθφιτον, αἱέν ἔόντα,
ἀθανάτων τε θεῶν γένεσιν θνητῶν τ' ἀνθρώπων,
ὅς περικυμαίνει γαίης περιτέρμονα κύκλον·
ἔξ οὖπερ πάντες ποταμοί καὶ πᾶσα θάλασσα
καὶ χθόνιοι γαίης πηγόρρυτοι ἵκμάδες ἀγναί.
κλῦθι, μάκαρ, πολύολβε, θεῶν ἄγνισμα μέγιστον,
τέρμα φίλον γαίης, ἀρχή πόλου, ύγροκέλευθε,
ἔλθοις εύμενέων μύσταις κεχαρισμένος αἰεί.

84. ΕΣΤΙΑΣ

‘Εστία εύδυνάτοιο Κρόνου θύγατερ βασίλεια,
ἡ μέσον οἶκον ἔχεις πυρὸς ἀενάοιο, μεγίστου,
τούσδε σὺ ἐν τελεταῖς ὁσίους μύστας ἀναδείξαις,
θεῖσ' ἀειθαλέας, πολυόλβους, εὔφρονας, ἀγνούς.
οἶκε θεῶν μακάρων, θνητῶν στήριγμα κραταιόν,
ἀϊδίη, πολύμορφε, ποθεινοτάτη, χλοούμορφε·
μειδιόωσα, μάκαιρα, τάδ' ίερά δέξο προθύμως,
ὅλβον ἐπιπνείουσα καὶ ἡπιόχειρον ύγειαν.

85. ΥΠΝΟΥ

“Υπνε, ἄναξ μακάρων πάντων θνητῶν τ' ἀνθρώπων
καὶ πάντων ζώιων, ὅπόσα τρέφει εὔρεῖα χθών·
πάντων γάρ κρατέεις μοῦνος καὶ πᾶσι προσέρχῃ
σώματα δεσμεύων ἐν ἀχαλκεύτοισι πέδησι,
λυσιμέρμνε, κόπων ἡδεῖαν ἔχων ἀνάπαυσιν
καὶ πάσης λύπης ἱερὸν παραμύθιον ἔρδων·
καὶ θανάτου μελέτην ἐπάγεις ψυχάς διασώζων·
αύτοκασίγνητος γὰρ ἔφυς Λήθης Θανάτου τε.
ἀλλά, μάκαρ, λίτομαί σε κεκραμένον ἡδύν ικάνειν
σώζοντ' εύμενέως μύστας θείοισιν ἐπ' ἔργοις.

86. ΟΝΕΙΡΟΥ

Κικλήσκω σε, μάκαρ, τανυσίπτερε, οὐλε "Ονειρε,
ἄγγελε μελλόντων, θνητοῖς χρησμῷδε μέγιστε·
ἡσυχίαι γὰρ ὑπουργλοῦ σιγηλὸς ἐπελθών,
προσφωνῶν ψυχαῖς θνητῶν νόον αὐτὸς ἐγείρεις,
καὶ γνώμας μακάρων αὐτὸς καθ' ὑπουργούς ὑποπέμπεις,
σιγῶν σιγώσαις ψυχαῖς μέλλοντα προφαίνων,
οἵσιν ἐπ' εὔσεβίησι θεῶν νόος ἐσθλὸς ὁδεύει,
ώς ἂν ἀεὶ τὸ καλὸν μᾶλλον, γνώμησι προληφθέν,
τερπωλαῖς ὑπάγῃ βίον ἀνθρώπων προχαρέντων,
τῶν δὲ κακῶν ἀνάπαυλαν, ὅπως θεὸς αὐτὸς ἐνίσπηι
εὔχωλαῖς θυσίαις τε πόλον θύσαντες ἀνάκτων.
εὔσεβέσιν γὰρ ἀεὶ τὸ τέλος γλυκερώτερόν ἐστι,
τοῖς δὲ κακοῖς οὐδὲν φαίνει μέλλουσαν ἀνάγκην
ὅψις ὄνειρήεσσα, κακῶν ἔξαγγελος ἔργων,
ὅφρα ἂν εὕρωνται λύσιν ἄλγεος ἐρχομένοιο.
ἀλλά, μάκαρ, λίτομαί σε θεῶν μηνύματα φράζειν,
ώς ἂν ἀεὶ γνώμαις ὄρθαις κατὰ πάντα πελάζης
μηδὲν ἐπ' ἀλλοκότοισι κακῶν σημεῖα προφαίνων.

87. ΘΑΝΑΤΟΥ

Κλῦθί μευ, ὃς πάντων θνητῶν οἴηκα κρατύνεις
πᾶσι διδοὺς χρόνον ἀγνόν, ὅσων πόρρωθεν ὑπάρχεις·
σὸς γάρ ὑπνος ψυχὴν θραύει καὶ σώματος ὄλκόν,
ἡνίκ' ἂν ἐκλύηις φύσεως κεκρατημένα δεσμὰ
τὸν μακρὸν ζώοισι φέρων αἰώνιον ὑπνον.
κοινὸς μὲν πάντων, ἄδικος δ' ἐνίοισιν ὑπάρχων,
ἐν ταχυτῆτι βίου παύων νεοήλικας ἀκμάς·
ἐν σοὶ γὰρ μούνῳ πάντων τὸ κριθὲν τελεοῦται·
οὔτε γὰρ εὐχαῖσιν πείθῃ μόνος οὔτε λιταῖσιν.
ἀλλά, μάκαρ, μακροῖσι χρόνοις ζωῆς σε πελάζειν
αἴτοῦμαι, θυσίαισι καὶ εὐχωλαῖς λιτανεύων,
ώς ἂν ἔοι γέρας ἐσθλὸν ἐν ἀνθρώποισι τὸ γῆρας.

ΕΛΛΗΝΙΚΗ ΕΤΑΙΡΕΙΑ ΑΡΧΑΙΟΦΙΛΩΝ
ΟΡΦΙΚΟΙ ΥΜΝΟΙ

ΕΛΛΗΝΙΚΗ ΕΤΑΙΡΕΙΑ ΑΡΧΑΙΟΦΙΛΩΝ
ΟΡΦΙΚΟΙ ΥΜΝΟΙ
